




బాలానంద బొమ్మల  
జయప్రకాష్  
నారాయణ్

V.S.

బాలానంద బొమ్మల

జయప్రకాష్ నారాయణ్

ACC No. 30766



రచన :  
మలయశ్రీ

రవీంద్ర పబ్లిషింగ్ హౌస్

విల్వూరు రోడ్, అరంధల్ పేట,

విజయవాడ - 520 002.

బాలానంద బొమ్మల  
జయప్రకాష్ నారాయణ్

ర చ న :  
మలయశ్రీ

A CCM# 30766

ప్రథమ ముద్రణ :  
జనవరి-1999

ముఖచిత్రం, లోపలి బొమ్మలు :  
వి. యస్. ప్రకాష్

ప్రచురణ హక్కులు :  
బి. కె. ఆర్ మూర్తి  
విజయవాడ-2.  
ఫోన్ : 432813

923, 254  
MAL

ముద్రణ :  
శ్రీరామా ప్రింటర్స్  
విజయవాడ-2.

వెల : రు. 25-00

వి ష య సూ చి క

06  
374  
299

ACCN/0.30766

1. జననం
2. ప్రాథమిక విద్యాభ్యాసం
3. జన్మస్థలం-పూర్వీకులు
4. ఉన్నత విద్య
5. సోదరి వివాహం-బావతో స్నేహం
6. గీతభక్తుడయ్యాడు
7. శాంతి-క్రాంతి మధ్య
8. కళ్యాణమయ్యింది
9. విద్యార్జనకు విదేశాల ప్రయాణం
10. జపాన్ నచ్చింది
11. అమెరికాలో
12. చదువుకోసం కూలిపని చేశాడు
13. మరో యూనివర్సిటీకి మారాడు
14. రాధాకృష్ణన్ కలిశాడు లండన్ లో
15. రాజకీయ వాతావరణం
16. గాంధీ ఆశ్రమంలో భార్యను కలుసుకున్నాడు
17. గాంధీకి తెలిసిన సొంత కోరిక
18. నెహ్రూ కుటుంబంతో మైత్రి
19. దండి ఉప్పునత్యాగ్రహం

20. మాతృవియోగం
11. బందీ జీవితం
22. గాంధీజీకి లేఖ
23. అమెరికా సైనికులకు లేఖ
24. జైలునుంచి పరాఠీ
25. అగస్త్య విప్లవ మార్గదర్శి
26. కాంగ్రెస్‌తో సంబంధం
27. స్వతంత్రం తరువాత
28. డెబ్బదవయేట దేశాన్ని మేల్కొల్పాడు
29. చలో ఢిల్లీ
30. కాళరాత్రికి కారణాలు
31. కారాగారానికి నడిచాడు
32. ప్రధానికి లేఖలు.
33. మూత్రపిండాలు చెడిపోయాయి
34. జస్టోక్ ఆస్పత్రి చికిత్స
35. కొత్తపార్టీ అవతరణ
36. జనతా విజయం-పతనం
37. మనిషి మరణించినా-అలోచనలు ఆదర్శాలు మిగిలుంటాయి



“భారత స్వేచ్ఛా సుస్థిరతలను భంగపరచే దోషాన్ని నాపై ఆరోపించడం హాస్యాస్పదం. బానిసలకు తమ సంకెళ్ళను కాపాడుకోవాల్సిన బాధ్యతలేదు జ్ఞాపకముంచుకొండి. ఆ బంధనాలను ఛేదించుకోవడమే వారి కర్తవ్యం. మనం ప్రజాస్వామ్యాన్ని చక్కగా అమలుపరచుకొన్నప్పుడే, మన దేశాన్ని యెంత చక్కగా సంరక్షించుకుంటున్నామో ప్రపంచం గమనిస్తుంది.

“జై లునుంచే స్వరాజ్యం వచ్చింది. జై లునుంచే మీకు అధికారాలు ప్రాప్తి స్తాయి. ప్రజలకు హక్కులు లభించడమేకాక మంచి స్వచ్ఛమైన స్వాతంత్ర్యం కూడా సిద్ధిస్తుంది.

“మనం సరిక్రొత్త రకపు గ్రామాలనూ, నగరాలనూ నిర్మించుకోవాలి. నూతన జీవితాలను, సంస్కృతిని, రూపొందించుకోవాలి. పీడన, దోపిడి, ఆకలి, దరిద్రంలేని సవభారతదేశాన్ని ఏర్పరచుకొన్నప్పుడే ప్రపంచంలో మనకు గౌరవం లభిస్తుంది.

అదే దేశ కల్యాణమార్గం”

— జె. పి.

“మహాత్మాగాంధీ తమ పీలునామాలో నేననుకున్నట్లే అన్నారు. కాంగ్రెసు పేరు సశించుతున్నది. దాని గౌరవం లోపించుతున్నది. త్యాగ తపో దీక్షలతో మెదిలే సత్యసంధులు దానికి వ్యధ చెందుతున్నారు. కాంగ్రెసు రాజకీయాలతో పేరు చేయండన్నారు గాంధీజీ బాధతో. ఎన్నికల్లో చేర్చి దాన్ని దుర్వినియోగ పరచకండన్నారు. మరణ సమయంలో వారిదే మాటన్నారు. ఇంకా నాకంటే ఒక్కడుగు ముందుకే వెళ్ళారు. కాంగ్రెసును భంగపరిస్తే దేశంలో ఏర్పడే హానికరమైన శూన్యతను-అసంతృప్తిని ‘దేశ సేవా సంఘాలు’గా రూపొంది, కాంగ్రెసు వికాసం పొందవచ్చునని నూచించారు.

కాని గాంధీగారి ఈ చివరిమాటయినా అంగీకరించబడలేదు.

ఇప్పుడున్న కాంగ్రెసు పూర్వపు కాంగ్రెసు కాదనేది స్పష్టం. దీనిలో ఈనాడు రకరకాల మలినాలు వ్యాపించుతున్నాయి. అందుకే కాంగ్రెసులో మేముంటే దేశానికి శుభంజరిగేదీ లేదని భావించాం. వేరుపడి కాంగ్రెసు దోషాలను ప్రజలముంచుదాం. ఒక క్రొత్త సమాజాన్ని రూపొందించుకునేందుకు ఆందోళన సాగిద్దాం—”

—జయప్రకాశ్

## దేశ స్వాతంత్ర్యానికి ముందు

‘జాతిపిత’ మహాత్మాగాంధీకి—

“ఇది నిజం కొన్ని ఆలోచనారంగాల్లో నేను పూర్తిగా మీకు సన్నిహితుడనయ్యాను. అది నాకు చాల ఆనందాయకం. అలాగే కొన్ని మౌలిక సిద్ధాంతాలలో ఈనాటికి నేను అంతే దూరంలో ఉన్నందుకు విచారిస్తున్నాను. అది యెప్పుడూ వున్నదే. కాని, కార్యరంగంలోనయితే నా మార్గం మీకు దూరం మాత్రమేకాదు. సదా వేరుగానూ వుంటున్నది. ఇటు ఎన్ని సంఘటనలు జరిగాయో ఆ కారణంగా నేను అధిక వేగాన్నే వుంజుకున్నాను.

మీరు వ్రాసినట్లు జైలులోపలి-బయటి ఆలోచనల్లో సాధారణంగా భేదం వుండనే వుంటుంది.

ఈ జైలు, మనుష్యులుండగల స్థానంకాదు. అయినా నేను నా విడుదల దినం కోసం, రోజులు తెక్కపెడుతూ లేనని, ఒక మహాయజ్ఞం చేస్తున్నట్లు భావిస్తున్నట్లుగా విశ్వసనీయంగా చెప్తున్నాను.

క్రాంతికారుల్లో కొందరు మరణించడం. కొందరు సర్వస్వం కోల్పోవడం, కొందరు కారాగారాల్లో ముగ్గిపోవడం జరుగుతూనే వుంటుంది...”

—జయప్రకాశ్ నారాయణ్.



## స్వతంత్ర్యం తర్వాత...

ప్రధాని ఇందిరా గాంధీకి—

“దేశంకంటే ప్రజాస్వామ్యం గొప్పదికాదని మీరన్నారు. ఇది మీ అధిక ప్రసంగంకాదా? మీరొక్కరే దేశాన్ని గూర్చి పట్టించుకుంటే వ్యక్తిగా అనుకుంటున్నారా? మీరు జైల్లో బంధించిన వ్యక్తుల్లో అనేకులు మీకంటే అధికంగా దేశంకోసం శ్రమించారు. త్యాగాలు చేశారు. వారిలో ప్రతిఒక్కరూ మీవలె స్వచ్ఛమైన దేశభక్తులు. అందుచేత రాష్ట్ర సంబంధంలో ఇలాంటి వ్యాఖ్యానాలు చేస్తూ మాయాలపై మరింత ఉప్పు చిలకరించకండి...

26 నవంబర్ 1949నాడు నూతన రాజ్యాంగాన్ని నిర్మించుకొన్నాం. 25 ఏండ్ల తర్వాతకూడా న్యాయం, సమానత్వం, స్వాతంత్ర్యం, సామ్రాజ్యం-పౌరులకు లభించలేదు. దాని దోషం రాజ్యాంగానిదో, ప్రజాతంత్రానిదో కాదు; ఇన్నేండ్లు తిల్లి గడ్డెపై అధికారంలో కూర్చున్న కాంగ్రెసు పార్టీదే ఆ దోషం.

ఆ కారణంవల్లనే నవయువకుల్లో అసంతృప్తి వ్యాపించింది. అణచివేత దీనికి విరుగుడుకాదు. దానితో అసంతృప్తి ఇంకా అధికమౌతుంది. పేదల పరిస్థితి దినదినం దిగజారిపోతున్నది. మీరు మీ సమస్త రాజకీయ, మరియు ఆర్థిక విధానాలను మార్చుకోవలసి వుంది”

— లోకనాయక్

## లో క నా య క్

### జయప్రకాశ్ నారాయణ్


జ న న ం

బాబూ హరసూదయాళ్, పూలరాణి, కాయస్థ దంపతులకు విజయ దశమి పర్యవసాన తేది-11 అక్టోబర్ 1902 నాడు జయప్రకాశ్ నారాయణ్ జన్మించాడు. ఆ తల్లి దండ్రుల ఆనందానికి అంతులేదు. మద్దెల మోతలతో, ఆనంద గీతాలతో వారిల్లు మాత్రోగిపోయింది కొన్ని రోజులు.

గుండ్రని తెల్లని ముఖం, నల్లని ఉంగరాల ఒత్తయిన వెంట్రుకలు, విశాలమయిన నుదురు, ప్రకాశవంతమయిన నేత్రాలతో ఆ శిశువు ఎంతో అందముగా ఉన్నాడు. పయసు పెరిగినకొలది ఆ బాబు అందం పెరుగుతూ కన్నవారి ఆనందాన్ని ఇనుమడింపజేశాడు.

నవ్వు ముఖంతో ఎప్పుడూ ప్రసన్నంగా కన్పించేవాడే కాని ఏనాడూ ఏడ్వలేదు. మంచం పైనుండి దొరలి క్రిందపడిన కూడా. బాబు మూగవాడవుతాడేమోనని తల్లి పూలరాణి భయపడసాగింది. తండ్రి కూడా బాధపడ్డాడు. మూగ

కాదు. యోగ సమాధిలో ఉన్నట్లుంది పాప పరిస్థితి. అది చూసి 'ముసలయ్యా' అని పిలిచేది తల్లి. అదే బాబును అందరు పిలిచే ముద్దుల పేరయ్యింది.



## ప్రాథమిక విద్యాభ్యాసం

అయిదేండ్లు రాగానే బాబును బడికి పంపించారు. అన్నాళ్ళు నిద్రించి ఉన్న అతని బుద్ధి వికసించసాగింది. చదువులోని ఆసక్తి బాలుని చురుకుదనాన్ని

విహిర్గత పరిచింది. ఒకనాడు జయప్రకాశ్ విద్యాగురువు వారింటికి వచ్చి ఇలా ప్రశంసించాడు.

“ఈ బాబు విద్యలో తప్పక పేరు గడిస్తాడు. ఏ విషయమైనా చాలు ఒకసారి వింటే అతనికి కంఠస్థమైపోతుంది. ఒకసారి అతని పలకమీద వ్రాస్తే చాలు ఇక అది అతని మెదడులో నిలిచిపోతుంది. ఇంత చురుకయిన బుద్ధి- శ్రద్ధకల అబ్బాయిని నేనింతవరకు చూడలేదు. ఇతన్ని ‘మూగ- ముసలయ్య’ అనేదెవరు?”

ఆ తల్లిదండ్రులకు గురువు మాటలు అమిత ఆనందాన్ని కలిగించాయి. ఊరి వారందరూ జయప్రకాశ్ చురుకుతనాన్ని గూర్చి క్రొత్తగా చెప్పకొసాగారు.

## జనస్త్వలం - పూర్వీకులు

ఉత్తరప్రదేశ్ బీహార్ రాష్ట్రాల సరిహద్దులు కలిసేచోట ‘దియారా’ అనే ప్రదేశం వుంది. దాని నాలుగుప్రక్కలా నీరే వ్యాపించి ఉంది. అక్కడి జనాభా 25-30 వేల మధ్య ఉంది. అందులోని ఒక పల్లెటూరు లాలాటోలీ. అక్కడ కాయస్థులెక్కువ.

బాబూ దేవకీనందనలాల్ ది ఆ పల్లెలో పేరున్న కుటుంబం. ఆయన రోలిస్ ‘దారోగా’ ఉద్యోగం చేసేవాడు. తీవిగా గుర్రంపై కూర్చుని స్వారీచేస్తూ రోతుంటే గ్రామస్థులందరూ గౌరవంతో ప్రక్కకు తప్పుకొని దారి వదిలేవారు.

ఆయనకు వయసు మళ్ళీన దశతో కలిగిన ఏకైక పుత్రుడు హరిసూరయాల్. యోగ్యుడైన తండ్రి శిక్షణలో అల్లారుముద్దుగా పెరిగిన అతడు యెలా

ఉత్తముడు కాకుండా ఉంటాడు? నీటి పారుదల శాఖలో ఉద్యోగం ఆరంభించిన హరనూదయాల్ తన నిజాయితీ దీక్షలవల్ల జిల్లా అధికారి, రెవెన్యూ ఆఫీసర్ పదవులు చేపట్టాడు. పేరు-డబ్బు పుష్కలంగా సంపాదించాడు. అయినా గర్వం లేదు. దయ సౌజన్యం ఆయన సొత్తు. మాట-మనసు మెత్తన. అన్ని విధాలా ఆయనకు తగిన ఇల్లాలు పూలరాణి. ఆ పుణ్యదంపతుల నోముల పంట మన ముద్దుల మూగ ముసలయ్య, జైప్రకాశ్ నారాయణ్!

## ఉన్నత విద్య

దియారాలో ఆకాలంలో ఒక మాధ్యమిక పాఠశాల మాత్రమే ఉండేది. తండ్రి ఉద్యోగ కారణంగా ఊళ్ళు తిరుగుతూ ఉన్నందున జయప్రకాశ్ చదువు స్థిరంగా సాగలేదు. ఎలాగోలాగు ప్రాథమిక విద్య పూర్తయింది.

తర్వాత ఉన్నత విద్యకోసం పాట్నా పంపించారు. బంధువుల యింట భోజన భాజన వసతి సమకూర్చారు. కలిగిన వాళ్ళకు చుట్టాల కలుపుగోలు తనానికి, సహకారానికి కొదువేముంటుంది. అబ్బాయి చదువులో శ్రద్ధగా లీనమయ్యాడు.

ఆ కాలంలో పాట్నా నగరం ఇప్పటివలె విశాలమైన తారు రోడ్లతో పెద్ద పెద్ద భవనాలతో అధునాతనంగా లేదు. మామూలు కంకర రోడ్లపై గుర్రపు జగ్గీలు గర గర శబ్దం చేస్తూ పోతుండేవి.

పాట్నా కాలేజిలో స్కూల్ లో ఏడవతరగతిలో ప్రకాశ్ కు ప్రవేశం లభించింది. ఆ విద్యాలయ అధ్యక్షుడు అష్టత్ ఆలిఖాన్ సభ్యుడు, సంస్కార

సంపన్నుడు. ఆయన పర్యవేక్షణలో జయప్రకాశ్ చదువు చక్కగా సాగింది. విద్యార్జనలోనే లీనమై క్రమంగా మేధావిగా రూపొందసాగాడు. ఇతర విషయాల పైకి అతని ధ్యాన వెళ్ళేదికాదు.

తర్వాత అతని మకాం 'సరస్వతీభవన్' హాస్టల్ కి మారింది. అక్కడే ఎందరో రాజనీతిజ్ఞులు శిక్షణ పొందారు. ఉత్సాహవంతులు మేధావులు అయిన విద్యార్థులకు అది నిలయం. బీహార్ కేసరిబాబూ రోజూ అక్కడికి వస్తుండేవాడు. అనేక రాజకీయ విషయాల చర్చలు సాగేవి. గప్ చుప్ గా ఆ వాదనలన్నీ వింటుండే వాడు జయప్రకాశ్. అప్పుడు తాను వాచాలత్వం చూపకున్నా క్రమంగా ఆయన మనస్సు మాత్రం దేశభక్తితో నిండిపోసాగింది.

ఆయన అభిరుచి మారింది. కేవలం పుస్తకాల పఠనతోనే సంతృప్తి చెందక వార్తాపత్రికలు చదివి దేశ రాజకీయ సామాజిక విషయాలు గ్రహించడంలో నిమగ్న మయ్యేవాడు.

పాఠశాల గ్రంథాలయంనుండి మంచి పుస్తకాలు తీసుకొని చదివేవాడు. క్రమంగా జయప్రకాశ్ మేధస్సుతోపాటు వ్యక్తిత్వం కూడా పెంపొంద సాగింది. అప్పుడతని వయస్సు కేవలం పదహారు.

## సోదరి వివాహం - బావతో స్నేహం

జయప్రకాశ్ సరస్వతీ భవన్ లో వుండి విద్యాభ్యాసం చేస్తున్న కాలం లోనే ఆయన పెద్దక్క చంద్రావతి వివాహం అయింది. వరుడు వ్రణ విహారిబాబు పాట్నా హైకోర్టు ఆఫీసు ఉద్యోగి. ఆయన శాంతస్వభావం కల సద్గుణ వంతుడు.

నియమ నిష్ఠా సంబంధము. జయప్రకాశ్ హాస్టల్ వదలి అక్కగారింటిలో వుండ సాగాడు. బావగారి పర్యవేక్షణలో ఆయన శీలం మరీ సంస్కారవంతమైనది. యద్యదాచరణి శ్రేష్ఠత తదేవేతరో జనః, అన్నట్లు పెద్దల ప్రభావం పిన్నవారిపై తప్పక ప్రసరిస్తుంది.

ప్రజ విహారీ ఇల్లు బడికి చాలదూరం. పగలు భోజనానికి వచ్చే వీలుండేది కాదు. రోజుకు మూడణాలు జయప్రకాశ్ ఖర్చుకోసం లభించేవి - ఇంట్లో ఇచ్చే వారు. ఒక రూపాయికి పదహారు అణాలు, అణాకు ఆరు పైసలు. అప్పటి లెక్క అది. రెండణాలు పోను రానూ జట్కా ఖర్చు. మిగిలిన అణాలో టిఫిన్ కాఫీ హోటల్లో తీసుకునేవాడు. ఇప్పుడు డబ్బు విలువ తరిగి వస్తువు విలువ పెరిగింది. పస్తువుల ఉత్పత్తి తరిగి, వాడకం పెరిగినప్పుడు ఇలాంటి మార్పులు తప్పవు మరి.

ఇంట్లో అక్కయ్యలేని సందర్భంలో బావ వంటచేసే సందర్భాల్లో ఆయనకు సహకరిస్తూ క్రమంగా జయప్రకాశ్ కు వంటచేయడం వచ్చింది. అది భావి జీవితంలో ఎంతగానో వుపయోగపడింది. అది స్త్రీలు చేసే పని, పురుషులు వంట చేయడం తప్పు-అని భావించడం పొరపాటు!

## గీతా భక్తుడయ్యాడు

భారతీయ జన జీవితంలో వేదధర్మం (హిందూ మతం) గంగ జీవనది లాంటిది. చార్వాక, జైన, బౌద్ధ, ఇస్లామి, క్రైస్తవం, ఇలా ఎన్ని స్వదేశ, విదేశ

మతాలు వచ్చినా అది ఎన్నో మార్పులకు లోనవుతూ అవిచ్ఛిన్నంగా ముందుకు సాగిపోతూనే వుంది.

పౌరాణిక మతాల్లో శైవం, వైష్ణవం ప్రముఖమైనవి. ఆత్మవాదం ఉపనిషత్తులలోనిది. ఆధ్యాత్మికం (ఆత్మ గొప్పదనే భావం) విద్యావంతుల్లోనే వ్యాప్తి. అయినా జనసామాన్యం చిల్లర దేవతలతోపాటు పౌరాణిక దేవతలనూ గౌరవించేవారు. బ్రాహ్మలు, ధన సంపన్నులు వేద ధర్మాలను, యజ్ఞయగాలను అభిమానించేవారు.

మహాభారత యుద్ధరంగంలో శ్రీకృష్ణుడు అర్జునునకు బోధించినట్లుగా వ్యాసుడు వ్రాసిన భగవద్గీత పఠన ఆరాధన హిందువులలో అధికం. అది వైదిక, ఉపనిషత్తుల ధర్మాలకు పట్టం కట్టింది. ఒక పవిత్ర గ్రంథంగా పేరుపొందింది.

రాహుల్ సాంకృత్యాయన్ అభిప్రాయం ప్రకారం-గీత, కొత్త సీసాలో పాత సారాయి లాంటిది! అయినా అందులో యెన్నో మంచి నీతులున్నాయి. ముఖ్యంగా మన భారం భగవంతునిపై వేసి ఆశారహితంగా పనులు చేయమని ప్రబోధిస్తుంది భగవద్గీత.

కర్మణ్యేవాధి కారస్తే మా పలేశు కదాచన.

(ఫలితాలను కోరకుండా పనులు చేయటమే నీ వంతు)

శంకరాచార్య రామానుజులు వంటి యతులేకాక, తిలక్, గాంధీజీ వంటి రాజకీయ నాయకులు కూడా గీతకు నచ్చిన తమకు వ్యాఖ్యానాలు వ్రాసారు.

బావగారి సంస్కరమనండి, మరే ఇతర కారణంవల్ల కానీండి, జయప్రకాశ్ కు గీతాభక్తి కుదిరింది. ఉదయమే లేచి స్నానం చేసి గీతను పఠించడం ఆయనకు నిత్యకృత్యం అయింది.



తన పుస్తకాలతోపాటు గీతా పుస్తకం నైతం బడికి తీసుకెళ్ళేవాడు. మధ్యాహ్నం విరామ సమయంలో ఒకటి రెండు శ్లోకాలు మిశ్రులకు చదివి విని పెంచేవాడు. భావం వివరించేవాడు.

## శాంతి-క్రాంతి మధ్య

అప్పుడు మనదేశంలో స్వరాజ్యం సాధనకోసం శాంతి-క్రాంతి రెండు గాలులు తీవ్రంగా వీస్తున్నవి. పాట్నాలోనూ అంతే.

కలకత్తానుంచి గంగా జలమార్గాలున్న ప్రధాన నగరం పాట్నా, బెంగాల్ తీవ్రవాద ప్రభావం పాట్నాపై కూడా ప్రసరించసాగింది. 1909 అరవింద ఘోష అలీపూరు కుట్రకేసు, 1915లోని జతీంద్రనాథ్ విష్ణవ కార్యక్రమాలు, మొత్తం దేశాన్నే సంచలన పరచినవి. యువకులు ఆయుధ చర్య ద్వారానే సత్వర స్వరాజ్య సాధన లక్ష్యంగా పెట్టుకున్నారు. “బ్రిటిష్ వాళ్ళను కాల్చివేసి బస్తాల్లో నింపండి” అని జెసేవానుంచి మేడం కామా ‘పందేమాతరం’ పత్రికలలో వేసిన హెచ్చరిక వారికి ఆదర్శమయింది. దానికి బెంగాల్, పంజాబ్, మహారాష్ట్ర, తమిళనాడు సంనిధ్ధపడినవి. బీహార్ ఎలా ఊర్కుంటుంది. పాట్నాలోనూ విప్లవకారుల రహస్య సంఘం ఒకటి పని చేయసాగింది.

దేశంలో మొట్టమొదటి బాంబు ప్రేలుడు, మొదటి దోపిడీ రాజకీయ పరంగా బీహారులోనే జరిగాయి. ఖుదీరాం బోసు ముజుఫర్ పూర్ లో గుర్రపు బండిపై బాంబువేసి I. A. S. కింక్స్ ఫర్డ్ ఇంటి ముందు ఇద్దరు అంగ్ల స్త్రీలను చంపాడు. శాహాబాద్ లో అర్జున్ లాల్ సేథీ దొంగతనం చేశాడు.

యువతరం విప్లవోద్రేకంతో ఊగిపోతోంది.

మరోవైపు గోఖలే గాంధీజీల కాంగ్రెసు శాంతి సత్్యాగ్రహ ప్రచారం. ఈ రెండు భావాల ప్రభావాలు జయప్రకాశ్ పై తీవ్రంగానే పడినై. శాంతి-క్రాంతి రెంటిలో తన మార్గం ఎటు అనేది త్వరగా తేలుచుకోలేకపోయాడు.

ఆ కాలంలోనే గాంధీజీ చంపారణ్ లో అహింసా పోరాటాన్ని గూర్చి ప్రచారం చేసి వెళ్ళాడు. ఆ ప్రసంగం జయప్రకాశ్ విన్నాడు. గాంధీ మాటల ప్రభావం అతనిపై బాగా పడింది. నాజులైన తెల్లని దుస్తులు, మెరిసే పాదరక్షలు వదిలివేసి, మోకాళ్ళవరకు ముతకఘోతీ, మందపు చొక్కా, తోలు చెప్పులు ధరించ సాగాడు జయప్రకాశ్. గోఖలే వ్యక్తిత్వానికి, గాంధీ నిరాడంబరతకు ముగ్ధుడై వారి అభిమానిగా మారిపోయాడు.

## కల్త్యాబ్ మయ్యింది

అన్ని విధాలా తగిన జోడిలు కుదరవు. అలా తగిన జంట ఏర్పడినా ఎక్కువకాలం బ్రతకరు అని లోకంలో సాధారణంగా అంటారు. కాని అది తప్పని ప్రభావతీ జయప్రకాశ్ లు నిరూపించారు.

బీహారు కాంగ్రెసు నాయకుల్లో ప్రముఖ వ్యక్తి బాబూ పబ్రకిశోర్. ఆయన రూతురుతో జయప్రకాశ్ వివాహం జరిగింది.

ఒకనాడు జయప్రకాశ్ తమ పినతండ్రి శంభూబాబుతో కల్పి జాతీయ నాయకుడైన డా॥ రాజేంద్రప్రసాద్ శిబిరానికి వెళ్ళాడు. అక్కడే ప్రజకిశోర్ బాబు జయప్రకాశ్ రూపాన్ని, వ్యక్తిత్వాన్ని, ఆదర్శాన్ని చూసి ముగ్ధుడై అల్లునిగా చేసుకోవాలనుకున్నాడు.



ప్రభావతి అతని ముద్దుల కూతురు. కొడుకులతోపాటు మగపిల్లవాడు వలెనే ఆమెను గారాబంగా పెంచాడు. జాలంధర్ కన్యా విద్యాలయంలో చదువు తున్నది. అంతా పదునాలుగేండ్ల ప్రాయం. అష్టవర్షాత్ భవేత్కన్యా-అని యుక్త

వయస్సు రాకముందే కూతుళ్ళకు పెళ్ళిళ్ళుచేసే కాలమది. పురాణాల్లో యువతులకు కళ్యాణాలు జరిగినట్లు సాక్ష్యమున్నూ, ఇతిహాస కాలపు సీతారాముల వివాహ సందర్భంలో రాముని వయస్సు పదునాలుగు, సీతకు ఏడేండ్లట. భారతంలో సత్య వతి, కుంతి, హిడింబి, ద్రౌపది, సుభద్ర, ఉత్తర, శశిరేఖలవి యువ వివాహాలే !

పూలరాణి, హరసూదయాల్ ఆ వార్తవిని ఆనందంతో తల మునకలయ్యారు. అంత గొప్పవ్యక్తి కూతురు, సుగుణాల సౌందర్యాల రాశి తమకు కోడలుగా వస్తుందని ఆ సంతోషం, ఎంత డబ్బు ఇస్తున్నారనేది ఈనాటి ఆచారమయింది. డబ్బు కాదు కుటుంబ గౌరవం ముఖ్యం అనుకునేవారు నాడు.

వైభవంగా కల్యాణం జరిగింది. నవవధువు ప్రభావతితోపాటు వరుడు జయప్రకాశ్ శ్రీనగర్ నుంచి బంధు మిత్రులతోపాటు దియారాకు వచ్చాడు. వరుని నుందర రూపం సుగుణ సంపదకు అత్తింటి బంధువులు ముగ్ధులైనారు. కోడలిని గృహలక్ష్మిగా భావించారు వరునింటివాళ్ళు.

ఏప్రిల్ 1921-32లో బీహార్ కాంగ్రెసులో ఘనంగా పని చేశాడు. గాంధీని మొదటిసారిగా చంపారణ్ కు ప్రసంగానికి ఆహ్వానించింది అతడే. ఆయన శిష్యురికంలో ఎదిగిన వ్యక్తి రాష్ట్రపతి రాజేంద్రప్రసాద్. ఇక సొంత అల్లుడు జయప్రకాశ్ ఆయనవల్ల స్ఫూర్తి పొందడంలో అసంగత మేముంటుంది.

అదే సందర్భంలో కలకత్తానుంచి పాట్నాకు నివాసం మార్చి రాజేంద్ర ప్రసాద్ హైకోర్టు లాయర్ గా రాణించ సాగాడు. రాజకీయాలు వదలుకోలేదు. ఆయన ప్రభావం జయప్రకాశ్ పై చక్కగా ప్రసరించింది.

పైగా డా॥ రాజేంద్రబాబు పెద్దకొడుకు మృత్యుంజయ ప్రసాద్ కు ప్రభావతి చెల్లెలుతో పెళ్ళయింది. ఈ బంధుత్వం వారిని మరింత దగ్గర చేసింది.

తండ్రి ప్రభావంవల్ల రాజకీయాల ఆసక్తి సేవా పరాయణ కల ప్రభావతి, భర్త సౌజన్యం, సాదాజీవితం, ఉన్నత వ్యక్తిత్వం, దేశభక్తిచూసి ఆనందించింది. తానూ పతి అడుగుజాడల్లో నడవసాగింది.

అందుకే వారు ఆదర్శ దంపతులు కాగలిగారు.

వివాహాి విద్యనాశాయ అనే నూత్తికూడా ఆయనపట్ల అసర్వమే అయింది.

## విద్యార్జనకు - విదేశాల ప్రయాణం

గాంధీజీ 1921 సత్యాగ్రహంలో ప్రవేశించిన వెంటనే, జయప్రకాశ్ సబర్మతీ ఆశ్రమానికి వెళ్ళడానికి పయనమయ్యాడు. మామకు అది ఇష్టంలేక అడ్డు చెప్పటంతో ఆగిపోయాడు. రాజకీయాలు తనకెంత ఆసక్తిగా ఉన్నా, నవయువకుడు సంసారాన్ని వదలి భైరవిగా వెళ్ళి సత్యాగ్రహ ఉద్యమంలో చేరి పోవడం వ్రజకిశోర్ బాబుకు నచ్చలేదు. అది గొప్ప విషయమే అయినా కూతురు విషయం తన ఆదర్శానికి అడ్డు నిలిచింది.

డా॥ రాజేంద్రప్రసాద్ ప్రధాన అచార్యకత్వంలో నడుస్తున్న బీహార్ విద్యాపీఠంలో జయప్రకాశ్ ఇంటర్మీడియేట్ విజ్ఞానశాస్త్రంలో ఉన్నత శ్రేణిలో ఉత్తీర్ణుడయ్యాడు. బి. ఎస్సీ. చదువుకోసం వారణాసి వెళ్ళాడు. పాట్నాలో లేడు.

ప్రొఫెసర్ పూల్ డేవ్ సాహెబుతో కల్సి ఉంటూ చదువుతోపాటు నైస్సు పరిశోధనా రంగంలో పాల్గొనేవాడు.

సహాయ నిరాకరణ సందర్భంలో గాంధీజీ పిలుపువల్ల దేశంలోని అనేక విద్యార్థులపై తానూ కాలేజీ వదిలాడు. ఉద్యమం నిలిచిపోయిన తర్వాత 1922లో హిందూ కాలేజీలో చేరి డిగ్రీ పూర్తి చేయమని గురువులు ప్రోత్సహించారు. కాని అతనికది రుచించలేదు. నిన్న మొన్నటివరకు ఆంగ్ల ప్రభుత్వాన్ని దుయ్యబడుతూ తిరిగి, మళ్ళీ ఆ ప్రభుత్వ సహాయంతో నడుపబడుతున్న ఏ విద్యాసంస్థలోనైనా చదవటం భావ్యంగా కనిపించలేదు. తమ అనుకూలతనుబట్టి సిద్ధాంతాలను మార్చుకునేందుకు సుముఖంగా లేదు జయప్రకాశ్.

అంతకుముందు బీహార్ లో స్వామీ సత్యదేవ్ మాటల ప్రభావం వల్ల అతనికి అమెరికాపై ఆసక్తి ఏర్పడింది. అక్కడికే వెళ్ళి చదువుకోవాలనే నిర్ణయానికి వచ్చాడు.

ACCNO. 30766

అదే సందర్భంలో గవర్నర్ విద్యార్థి బోలాదత్తు హిందూ విశ్వ విద్యాలయంలో చదువుకునేవాడు అమెరికా వెళ్ళి విద్యాధ్యయనం కావించాలనుకున్నాడు, సహాయం కోసం ఒకనాడు అతడు వజ్రకిశోరీలాల్ ఇంటికి వచ్చాడు. మామగారి కంటే ముందు అల్లునితోనే పరిచయం కలిగి, మాటలు కలిసి ఇద్దరు మిత్రులైనారు. ఇద్దరి కోరికలు ఒకటే కాబట్టి దోస్తీ పెరిగింది. ఆయన ఆశించిన ప్రకారం సహాయం లభించి అమెరికా వెళ్ళి మిత్రునికి తేఖ వ్రాసాడు.

25-00

923.254  
MAL

“మీరు మీకిష్టమైనప్పుడు రావచ్చును, అమెరికాలో విద్యార్జనకు అనుకూలంగా వుంటుంది. ఎలాంటి ఇబ్బంది కలగదు.”

ఆ మాటలు జయప్రకాశ్ ఉత్సాహాన్ని పెంచివై.

రహస్యంగా ఆ ఉత్తరాన్ని భార్యకు చూపాడు, కలకత్తా వెళ్ళి పాస్ పోర్టు తీసుకొని వచ్చాడు. వెళ్ళే తేదీని ప్రభావతికి మాత్రం తెలిపాడు. అప్పడతని వయస్సు 20. ప్రభావతి వయస్సు 16 సంవత్సరాలు.

“మీకు అక్కడే చదువుకోవాలని వుంటే మీ కోరికకు నేను అడ్డురాను” అంది ఆమె భర్తతో.

“నేను త్వరలోనే తిరిగివస్తాను భయపడకు, నువ్వు చూడ ఇక్కడ అంత పరకు చదువుకో. రాత్నం వడుకు. ప్రతిరోజు గీతా పఠనం కావించు” ఇదీ జవ్వని అయిన భార్యకు యువకుడు జయప్రకాశ్ ఇచ్చిన ఆదేశం,

ఆయనటు అమెరికాకు ప్రయాణం కాగానే ప్రభావతి ఇటు గాంధీజీ సఖ్యురాలి ఆశ్రమానికి వెళ్ళిపోయింది.

## జపాన్ నచ్చింది

16 మే 1922న కలకత్తా హార్బర్ నుంచి జెనస్ నౌకలో విదేశాలకు బయల్దేరాడు జయప్రకాశ్. తొలిసారిగా సముద్రప్రయాణం ఎంతో ఆనందదాయకంగా వుంది. మలయా. పినాంగ్, సింగపూర్ మీదుగా చీనాలోని హంకాంగ్ చేరాడు అక్కడ జపాన్ లోని కోబే రేవుకు చేర్చింది నౌక.

జపాన్ జయప్రకాశ్ కు బాగా నచ్చింది.

చిన్న చిన్న పరిశుభ్రమయిన గృహాలు, వాకిళ్ళలో పూలమొక్కలు, మిత అలంకారాలతో సుందరంగా కనిపించే రమణులు, ఉత్సాహవంతులయిన నవయువకులు అతని మనస్సును ఆకట్టుకున్నారు.

జపాన్ దేశం చిన్నదయినా, విశాలమయిన రష్యానే ఓడించి ప్రమాదకారులయిన ఐరోపా శ్వేతజాతీయులను సిగ్గుపడజేసింది. ప్రభాత సూర్యవందన



ముతో ప్రతిదినం తమ కార్యక్రమాలను ఆరంభించే జపానీయులు కేవలం మేబది సంవత్సరాల్లోనే యెంతగానో ఎదిగి ఉద్యోగ, వ్యాపారాల్లో ప్రపంచ ఖ్యాతి నార్జించారు.

ఆ దేశంవలే భారతదేశాన్ని సుందరంగా. స్వచ్ఛంగా, స్వేచ్ఛగా వుంచుకోగలిగేది యెప్పుడో అనుకున్నాడు.



కోబేనుండి ఒసాకా వెళ్ళాడు. అక్కడ మహదేవ్ లాల్ శర్మా ఖ్ కలిశాడు. ఆయన కూడా పైచదువుల కోసం అమెరికా వెళుతూ డబ్బు సరిపోక కోబేలో జపానీ పత్రికల పూపులు దిద్దుతూ గడుపుతున్నాడు.

ఒకాసానుంచి జయప్రకాశ్ ఫ్రైన్ లో యోకోహామా వెళ్ళాడు. అక్కడి నుంచే 'తైయో మూరూ' స్టీమర్ లో అమెరికా ప్రయాణం సాగించాడు. సుందర మయిన జపాన్ లో వారంరోజులు గడిపాడు. అది అతనికి అందమయిన అనుభవం మరపురాని మధుర స్మృతి!

## అ మె రి కా లో

విశాల పసిఫిక్ మహాసముద్రంలో పయనిస్తూ అమెరికా చేరువ అవుతున్న కాలదీ యెంతగానో ఆనందించాడు.

మార్గంలో హావాయి ద్వీపంలో నాశ ఆగింది. అక్కడి ఎమోనాకి పర్యవం హిమాలయాలకంటే ఉన్నతమైనదయినా అడుగు భాగం సముద్రజలములో మునిగి వుండటంచేత ఎవరిష్టు రికార్డును మించలేదట. ఆ సుందర ప్రకృతి మధ్య ఒక దినం గడిపాడు. పద్దెనిమిదో రోజున శాన్ ఫ్రాన్సిస్కో చేరాడు.

టాక్సీ ద్వారా ఒక హాబ్స్ ఫోటల్ కు వెళ్ళాడు. అక్కడి పేదరిరపు వాతావరణం ప్రకాశ్ మనస్సును కలచివేసింది.

అక్కడినుండి ఇతర భారతీయ విద్యార్థులున్న 'నలందా క్లబ్' కు నివాసం మార్చి భారతదేశంలో వున్నంత సంతృప్తిని పొందాడు. అక్కడ 'కె. వి. మీనన్' తోడుగా వున్నాడు. క్యాలిఫోర్నియా యూనివర్సిటీలో చేరాడు.

సముద్రం ప్రక్కన సువిశాల స్థలంలో గొప్పమేడల్లో ఆ విశ్వవిద్యాలయం వుంది. అక్కడి ఆచార్యులు బాగా చదివినవాళ్ళు, బోధనలో నేర్పరులు. ఆ వాతావరణం అతనికి నచ్చింది. కాని అక్కడి ఫీజు మాత్రం భారంగా వుంది. ధనవంతులకు బాధలేదుకాని జయప్రకాశ్ కు దాన్ని భరించడం కష్టమే. ఒక టర్మ్ కాలం చదివాడక్కడ.

భోలానందదత్తు చదువుకుంటున్న ఇయోవా యూనివర్సిటీలో చేరాడు. ఆ తర్వాత, అక్కడ ఫీజులు తక్కువ. డా॥సుధీంద్రబోస్ అక్కడే ప్రొఫెసర్.


## చదువుకోసం కూలీపని చేశాడు

శ్రద్ధగా చదువుసాగుతున్నది కాని, డబ్బు అవసరం యెక్కువే. తండ్రి ఇచ్చిన డబ్బు అయిపోయింది. మళ్ళీ ఆయనకు వ్రాయాలనిపించలేదు. ఆయన ఆర్థిక పరిస్థితి అంతమాత్రంగానే వుంది. ఇంకా పిల్లలున్నారు. అభిమానం అడ్డు వచ్చి మామను సైతం ఏమీ అడగలేదు.

చదువుపై వున్న ఆసక్తి తిరిగి తన దేశానికి వెళ్ళనీయలేదు. డబ్బు కావాలి. తానే సంపాదించుకోవాలి, అందుకు శారీరక శ్రమే శరణ్యమయింది. విరామ సమయాల్లో కూలీపనికి పూనుకున్నాడు.

ద్రాక్షతోటల్లో పనిచేశాడు. ధనవంతుల ఇండ్లలో సామానులు, పుస్తకాలు మలిపి సర్దిపెట్టేవాడు వాకిళ్ళలో పేరుకుపోయిన మంచుగడ్డలను పెకిలించి దూరం పారవేసేవాడు. హోటళ్ళలో పనిచేశాడు. చివరికి పశువులుకోసి, చర్మాలు ఒలిచి

మాంసాన్ని ముక్కలుచేసి ప్యాక్ చేసి దేశవిదేశాల్లో అమ్మే కసాయి శాలల్లోనూ పనిచేశాడు. మాంసం తినని కాయస్థ బ్రాహ్మణ కుటుంబపు జయప్రకాశ్ కిది ఎంతటి దుర్భర విషయమో గ్రహించవచ్చు. అయినా సహించాడు. అతని విద్యా తృప్తి అంతటి బలీయమైనది.



కాలిఫోర్నియా వదలి వెళ్ళేముందు ఒకరోజు నిక్కులవద్ద కూలిపని చేసాడు ఛార్లీ డబ్బుకోసం. తర్వాత పండ్ల ప్యాకింగ్ కంపెనీలో పనిచేసి

ఇయోవా వెళ్ళాడు. అక్కడి భారతీయ విద్యార్థులతో కల్పివుంటూ భోలానండ్ తో కల్పి పంట చేసుకునేవాడు. ఇయోరాలోనే మిగతా పనులన్నీ చేసింది.

అక్కడ ఏడాది గడిచింది. తెమికల్ ఇంజనీరింగ్ చదివాడు. అయితే డ్రాయింగులో తప్పాడు.

ఆ తర్వాత షికాగో వెళ్ళాడు. ఇది అమెరికాలో రెండవ పెద్ద నగరం ఆ కాలంలోనే దీని జనాభా 35 లక్షలు. ఇక్కడే ప్రపంచ సర్వమత మహాసభలో వివేకానందుడు ప్రసంగించి ప్రపంచ ఖ్యాతిని పొందాడు.

ఇక్కడ తీపి, చేదు అనుభవాలు జాగా కలిగాయి. డబ్బుకోసం యెక్కువ శ్రమించవల్సి వచ్చిందీ ఇక్కడే. మాంసం ఫ్యాక్టరీలో, మట్టిపాత్రల బొమ్మల కంపెనీలో పనిచేశాడిక్కడ. లోహ పరిశ్రమలోనూ పరిశ్రమించాడు. అన్నీ తాత్కాలికపువే-జర్మనెంట్ ఉద్యోగాలు కావు. తనకు చదువుసాగడం కోసం కదా ఆ పనులన్నీ. నో వేతెన్నీ బోర్డులు చూస్తూ కాళ్ళరిగేలా తిరిగేవాడు ఒక్కసారి. ఎందుకొచ్చిన కష్టం, ఏదో సౌకరి చూసుకొని హాయిగా ఇంట్లో వుండక. ఆయన విజ్ఞాన తృప్తి అలా నిలువనీయలేదు.

ఏటికి ఎదురీదడమే ధీర గుణం.

కన్నీటికి వెత చెందడమే పిరికితనం.

కొన్ని బియ్యం ఉడికించుకుని తిని బజారులో కాఫీత్రాగి, భోజనం అయిందనిపించుకునేవాడు. ఇంత శ్రమ వున్నా విరామం దొరికినప్పుడు రాకెట్ తీసుకొని లింకన్ పార్క్ కు పెళ్ళి టెన్నిస్ ఆడివచ్చేవాడు. దానికి ఫీజు లేదు. ఆధునిక నగరాల్లో ప్రతీదీ డబ్బుతో కొనబడుతుంది కదా.

ఇన్ని చేసినా చదువుమీద అశ్రద్ధమాత్రం చూపలేదు.

## మరో యూనివర్సిటీకి మారాడు

క్యాబిఫోర్నియా, ఇయోవా, షికాగోల తర్వాత విక్టోరియా విశ్వ విద్యాలయానికి వెళ్ళాడు. ఆ రాష్ట్రం అమెరికాలో ప్రగతిశీలమైందిగా చెప్పబడేది. ఆ విద్యాసంస్థకుకూడా మంచి పేరుంది. అక్కడ గ్రాడ్యుయేషన్ పూర్తికాకముందే విజ్ఞానశాస్త్రం నుంచి సామాజిక శాస్త్రానికి మారాడు. అక్కడినుంచి షికాగో వెళ్ళి రష్యావెళ్ళి ప్రయత్నంలో ఉన్నాడు. ఇంతలో ఇండియా నుంచి డా॥ రాజేంద్ర ప్రసాద్ గారి లేఖ వచ్చింది. దాని సారాంశం ఇది.

“మీరు అటునుంచే రష్యా వెళ్ళకండి. భారతదేశం రండి. ఒకవేళ మీకు రష్యా వెళ్ళాలని అంత ఇష్టంగాఉంటే ఇక్కడినుంచే అటు వెళ్ళి ఏర్పాటు చేయబడుతుంది.”

జయప్రకాశ్ లేఖకిది జవాబు అయి ఉంటుంది. ఆ కోరిక అతని మామ గారిది అయివుంటుంది.

రష్యా ప్రయాణం వాయిదా వేసుకుని విక్టోరియాకు వెళ్ళి అక్కడి యూనివర్సిటీలో సామాజికశాస్త్ర పఠనం ఆరంభించాడు. ఒక టర్మ్ గడిచే సరికి లైండిట్ హ్యూ విశ్వవిద్యాలయంలో సీటు దొరికింది. అక్కడ బి.ఎ. పూర్తి చేశాడు. డిస్టింక్షన్ తో ప్యాసయినందున 30 డాలర్ల మానవేతనంకూడా లభించింది. ఇక కూలీ పనికి సలాంకొట్టి లభించే డబ్బునే హిదుపుగా వాడుకోసాగాడు.

ఎం. ఎ.లో చేరిన కొన్ని మాసాలకే అతని యోగ్యత, సచ్చిలత గమనించి అదే యూనివర్సిటీలో అసిస్టెంట్ ప్రొఫెసర్ ఉద్యోగం ఇచ్చారు అధికారులు. ఎం. ఎ. చదువుతూనే క్రింది తరగతులకు విద్యాబోధన కావించేవాడు. అందుకు అదనంగా 80 డాలర్లు లభించి, డబ్బు సమస్య తీరిపోయింది.

ఇక పూర్తి సమయాన్ని చదువుమీద కేంద్రీకరించాడు. ఆయనకు ఏ ఒక్క విషయంతోనో సంతృప్తి-స్థిరత లేదు. కొత్తకొత్త విషయాలపై ఆసక్తి పెరిగి తరచు చదువు మార్పుతుండేవాడు.

ఎం.ఎ.లో సోషల్ పేరియేషన్ అభిమాన విషయంగా తీసుకున్నాడు. ప్రొఫెసర్ లుమ్గేగైడ్, ఆయన థీసిస్ సర్వోత్తమమైందిగా ప్రశంస పొందింది. ఆ తర్వాత పి. హెచ్. డి.కి పూనుకున్నాడు. ఇంక ఒక సంవత్సరమైతే పూర్తి అవుతుందనగా తల్లి పూలరాణి అనారోగ్యంగా ఉన్నట్లు తిరిగి రావలసిందిగా లేఖ వచ్చింది. డిగ్రీ పూర్తికాందే వెళ్ళాలని లేదు. కాని అమ్మవైపు మనసు లాగుతుంది—కన్నతల్లి!

ఈ ప్రయాణం సంగతి ముందుగా ఊహించింది కాదు కనుక చదువు, పుస్తకాలు, భోజన వసతి కోసం ఆదాయాన్నంతా వ్యయం చేసాడు. డబ్బుకి సమస్యగానే వుంది.

డబ్బు పంపండి వస్తానని ఇంటికి రాయడానికి మనసొప్పలేదు. న్యూ యార్కు చేరి తన రెడ్డి మిత్రునితోపాటు హోటళ్ళలో, ఫ్యాక్టరీలలో పని చేయ సాగాడు. అమ్మ జ్ఞాపకం అతనికి అలసట బాపి నూతనోత్సాహాన్ని ఇచ్చేది. ఖర్చులకు సరిపడినంత డబ్బు సమకూరగానే ఇండియాకు ప్రయాణమైనాడు.

డా॥ రాధాకృష్ణన్ ను కలశాడు లండన్లో

1929 సెప్టెంబర్ లో నాక అమెరికాను వదిలింది. ఇంగ్లాండులో 28 రోజులు ఆగాడు. ప్రముఖ భారతీయ వేదాంత విద్వాంసుడు డా॥ సర్వేపల్లి రాధా



కృష్ణన్ అప్పుడు ఆక్స్ ఫర్డ్ యూనివర్సిటీలో ప్రొఫెసర్. ఆ విద్వాంసుని వర్సింబి విమితానందం పొందాడు జయప్రకాశ్.

ఇంగ్లాండునుండి ఆస్ట్రేలియా నాకలో కొలంబో (శ్రీలంక) చేరి

అక్కడినుంచి మరో నాకలో కలకత్తా చేరాడు. జన్మభూమిని వదలి సరిగా యేడేండ్లయింది.

ఆసక్తిగా అత్తవారింటికి వెళ్ళాడు. ప్రభావతి పాట్నాలో లేదు. గుజరాత్ లోని గాంధీ ఆశ్రమంలో ఉంటున్నట్లు తెల్సింది,

అక్కడినుంచి చక్కగా దియారాకు వచ్చాడు. ఏడేండ్లుగా తనయుని రాక కోసం ఎదురుచూస్తున్న తల్లి ఒడిలో ఒదిగిపోయాడు. కన్నీటితో కొడుకును గాఢంగా కౌగిలించుకుందామె.

జననీ జన్మ భూమిశ్చ సర్గాదపీ గరియసీ.

## రాజకీయ వాతావరణం

1906 16లో హోంరూల్ ఉద్యమ నిర్వాహకుడు, 'కేసరి' మరాఠా పత్రికాధిపతి, ప్రముఖ అతివాద కాంగ్రెసు నాయకుడు బాలగంగాధర తిలక్ 1920లో మరణించాడు.

1921లో గాంధీజీ సహాయ నిరాకరణ స్వాతంత్ర్యోద్యమం ఉప్పెన? లేచి చల్లారింది.

1928 సైమన్ కమిషన్ వ్యతిరేకత దేశంలో తీవ్రస్థాయికి చేరింది. "పంజాబ్ కేసరి" లాలా లజపత్ రాయ్ అదే సందర్భంలో లాహూర్ ప్రదర్శనలో లాఠీ దెబ్బలు తిని మరణించాడు.

మద్రాసులో సైమన్ కమిషన్ గుండె ధైర్యంతో ఎదిరించి ఖంగుటూరి ప్రకాశం పంతులు "ఆంధ్రకేసరి" విరుదు పొందాడు.



1929 ఏప్రిల్ 8న భగత్ సింగ్-బటుకేశ్వర దత్తులు ఆజాద్ చంద్ర శేఖర్ పర్యవేక్షణలో ఢిల్లీ అసెంబ్లీలో బాంబు వేసి అరెస్టయినారు.

కాంగ్రెసు సమాలోచనలు సాగుతూనే ఉన్నవి. అటువంటి పరిస్థితిలో భారతదేశానికి చేరిన జయప్రకాశ్ కు బంధుమిత్రుల్లో, గురుజనంలో స్వాగత సత్కారాలే లభించాయి.

ముగేర్ లో బీహార్ ప్రాంతీయ రాజకీయ సమ్మేళనం జరిగింది. సభాద్యక్షుడు డా॥ రాజేంద్ర ప్రసాద్, ముఖ్య అతిథిగా బార్డోలీ సత్యాగ్రహనేన వల్లభభాయి పటేల్, స్వామీ సహజానంద సరస్వతీ వచ్చారు. పేరుగల ఆ నాయకులు సంపూర్ణ స్వరాజ్యాన్ని కాక పాక్షిక స్వాతంత్ర్యంనే కోరినారు. నవయువకులు దానికి అంగీకరించలేదు. వారికి విప్లవ పంథా- సంపూర్ణ స్వరాజ్యం కావాలని వుంది.

తర్కవిత్తర్కాల అనంతరం ఓటింగ్ లో యువకులకే విజయం లభించింది. దానికి జయప్రకాశ్ మనస్సు చాల ఆనందించింది. వృద్ధ నాయకత్వం నత్త నడక ఆయనకు నచ్చేవి కావు. ఈ సమావేశంలో ఆయన కేవలం సాక్షిగానే ఉన్నా, రాజకీయాల్లో పాల్గొనాలనే ఉత్కంఠ మాత్రం కలిగింది-ఉంది.

**గాంధీ ఆశ్రమంలో భార్యను కలుసుకొనుట**

వార్ధాలో గాంధీని కలుసుకున్నాడు జయప్రకాశ్. ఏడేండ్లుగా ప్రభావతి సబర్మతిలోనే ఉంటూ సత్పూర్వనతో అందరి ఆనందాన్ని పొందగలిగింది. మహాత్ముడే ఆమెను తన కూతురుగా భావించాడు.

జయప్రకాశ్ ను గాంధీ ఆదరించాడు. ఇతడు భక్తితో బాపూజీ పాదాలకు నమస్కరించాడు. ప్రభావతి భర్త పాదాలకు ప్రణమిల్లింది. 'వార్ధానుంచి' కాంగ్రెస్ సభలకు లాహోర్ వెళ్ళాడు జయప్రకాశ్ గాంధీజీవెంట.



ఆ సమావేశానికి అధ్యక్షుడు జవహర్ లాల్ నెహ్రూ.

31 డిసెంబర్ 1929 అర్ధరాత్రి త్రివర్ణపతాకాన్ని ఎగరవేసి సంపూర్ణ

స్వరాజ్యం తమలక్ష్యంగా—ఇదే స్వరాజ్య దినంగానూ ప్రకటించాడు నెహ్రూ. మరో ఇరవై ఎనిమిదేండ్లకు (1947) కానీ అది సిద్ధించలేదు.

ఆ సందర్భంలో ప్రజల నాయకుల ఆవేశాన్ని చూసి, దేశ స్వరాజ్య సాధన కోసం బలికావడానికే నిశ్చయించుకున్నాడు జయప్రకాశ్. ఇరువదియేండ్ల యువకుడు, రాగ భోగాలతో సుఖంగా జీవించడానికి ఉత్సాహం చూపించ వలసిన తరుణం. కాని, ఆ యువకునిలో అంతటి త్యాగదీక్ష.

## గాంధీకి తెలిపిన సొంత కోరిక

మనదేశంలో అమెరికాలోవలె సమాజశాస్త్రం అధ్యయనానికి ఒక కేంద్రం ఏర్పాటు చేయాలనే క్రొత్తకోరిక జయప్రకాశ్ కు కలిగింది. హిందూ విశ్వవిద్యాలయం బనారస్ లో ఆ విభాగం లేదు. ఈ విషయంలో గాంధీజీతో సంప్రదించాడు. అందుకు యేబదివేల రూపాయలు వ్యయమౌతుందని తన అంచనా తెలిపాడు. గాంధీజీ అందుకు అంగీకరించి మాలవ్యాతో సంప్రదించి, ఆ సంస్థ ఏర్పాటు జరిగేటట్లు చూస్తానని హామీ ఇచ్చాడు.

కాంగ్రెసు సభ్యుల తరువాత జయప్రకాశ్ ను నెహ్రూకు పరిచయం చేశాడు గాంధీ, వారిద్దరూ ఒకరి స్వభావానికి ఒకరు ఆకర్షితులైనారు. తన కోరిక గాంధీ వాగ్దానం గూర్చి తెలిపాడు నెహ్రూజీకి జయప్రకాశ్.

“ఆ యూనివర్సిటీ గొడవ పదిలేసెయి. అఖిలభారత కాంగ్రెసు కార్యాలయానికి నడు. అక్కడి పనిచూసుకో.” అన్నాడు నెహ్రూ.

అశ్వర్యపడ్డాడు జయప్రకాశ్ ఆ మాటలకు. మొదటి పరిచయంలోనే ఆ నేతకు తనపై ఇంతటి విశ్వాసం కుదిరినందుకు ఆనందించాడు. అలహాబాద్ చేరి స్వరాజ్యభవన్ లో ప్రవేశించాడు.

## నెహ్రూ కుటుంబంతో మైత్ర

కాంగ్రెసు కార్యాలయం స్వరాజ్యభవన్ లో జయప్రకాశ్ క్రమనిక్షణగా మెదలుతూ రికార్డులు, పేపర్లు చక్కగా భద్రపరచేవాడు. కార్యక్రమాల సూచికలు, సమావేశాల వివరాలు సారాంశాలు వ్రాసి వుంచేవాడు. నెహ్రూ మనస్సుకు అతని రాకతో చాల నెమ్మది కలిగింది. క్రమంగా వారి పరిచయం స్నేహంగా మారింది. నెహ్రూజీకి జె. పి. తమ్ముడుగా ప్రేమ చూరగొన్నాడు.

ఆ కాలంలో విరామ సమయాల్లో తరచు ఆనంద్ భవన్ కు వెళ్ళడంతో నెహ్రూ కుటుంబంతో చనువేర్పడింది. వదిల కమలనెహ్రూ కోపించి ప్రభావతిని సబర్బీటీసుంచి అలహాబాద్ పిలిపించింది. ఆమె గాంధీగారి ఆశ్రమంనుంచి నెహ్రూ ఇంటికే వెళ్ళింది. స్వరాజ్యభవన్ లో భర్తతోపాటుగా వుంటున్నా నెహ్రూ కుటుంబ సభ్యుల్లో ఒక ఓగా మారిపోయింది.

జయప్రకాశ్ పనికి సంతృప్తుడైన నెహ్రూ జయప్రకాశ్ ను ఆ తర్వాత కాంగ్రెసుపార్టీ కార్యదర్శిగా తీసుకున్నాడు.

## దండి ఉప్పు సత్యాగ్రహం

13 మార్చి 1930కి సబర్బీటీసుంచి ఆరంభమయిన గాంధీజీ కాంగ్రెసు

ఉప్పు సత్కాగ్రహం, 6 ఏప్రిల్ నాటికి దండిలో ఊపునందుకుంది. ఉప్పుపై ప పెంచిన కారణంగా ఆంగ్ల ప్రభుత్వాన్ని ఉల్లంఘించి, స్వయంగా ఉప్పు తయ చేయడం దాని ధ్యేయం. శాసనోల్లంఘన మన్నమాట.



దానితో దేశమంతా సంఘటనం చెందింది. ఆంగ్ల ప్రభుత్వం క చెందింది. కంపించింది. పోలీసు లాఠీచార్జీలు-తుపాకి కాల్పులు పెరిగినై. ఆ సంఖ్యలో సత్కాగ్రహులను అరెస్టుచేసి జైళ్ళను నింపారు. ప్రజా ఆందోళన చూసి వైస్రాయి ఇర్విన్ గాంధీతో సమావేశం జరిపి సంప్రదింపులు రావించా

కాంగ్రెసు పార్టీపై విధించిన రద్దు తొలగించబడింది. 1930 రాండ్ టేబిల్ సమావేశానికి గాంధీని లండన్ కు రావాల్సిందిగా ఆహ్వానించారు.

ఈ వ్యవహార మంతటికి కార్యనిర్వాహకుడుగా జయప్రకాష్ స్వయంగా పాలు పంచుకొన్నాడు.

## మాతృ వియోగం

జన్మభూమి దాస్యబంధాలు తెగవేసే ప్రయత్నంలో పరిశ్రమిస్తున్న ఆ కాలంలోనే జయప్రకాశ్ జనని పూలరాణి మరణదశలో ఉన్నట్లు కబురంది పరుగెత్తాడు. కొడుకు సేవకు ఆమె నోచుకోలేదు.

పుత్రుని చూడటం కోసమే ఆమె ఇన్నాళ్ళు ప్రయత్నంగా ప్రాణాలను కనుసూళ్ళలో నిలుపుకొని వున్నట్లుగా నీరసించి వుంది. ప్రేమతో తనయుని తనివి తీరా చూసి కలనిమిరి ఆ తల్లి శాశ్వతంగా కళ్ళుమూసింది. పసిపిల్లవాడుగా వెక్కి వెక్కి యేడ్చాడు జయప్రకాష్. విధి విధానంగా మాతృమూర్తి దహనసంస్కారం కావించాడు.

అతని తండ్రి మనోవ్యధతో క్రుంగిపోయి మంచంపట్టాడు. అశక్తతకు తోడు వృద్ధాప్యం, సతీవియోగం పైగా అప్పులదాద. తల్లి మరణవ్యయంతో పాటు తండ్రి వైద్యం ఖర్చులు, కుటుంబ నిర్వహణ రుణభారం జయప్రకాష్ పై పడినై అనుభవం లేదు. ఇన్నాళ్ళు ఇంటికి దూరంగా వున్నాడు. ఇప్పుడు తానే పెద్దదిక్కు. తప్పించుకోలేని పరిస్థితి.

గాంధీజీకి తన విషయం నివేదించాడు. ఉద్యోగం చూడాలన్నాడు. గాంధీజీ బిర్లాకు చెప్పాడు. పిలానీ కాలేజీలో లెక్చరర్ పోస్టు జయప్రకాష్‌కు ఇవ్వ వల్సిందిగా కోరాడు. జె.పి. విద్యా వినయ సంపదను నిజాయితీని గూర్చి విని చూసి తన పర్సనల్ సెక్రటరీగా ఉద్యోగం ఇచ్చాడు బిర్లా.



అంతా రెండు మాసాలు గడిచేసరికి గాంధీ-ఇర్విన్ ఒప్పందం వల్ల కాంగ్రెసు నాయకుల జైళ్ళనుంచి విముక్తి పొందారు. పార్టీ పని పెరిగింది. నెహ్రూజీ జయప్రకాష్‌ను మళ్ళీ స్వరాజ్యభవన్‌కే పిలిచాడు.

ఆ దశలోనే 1930లో “అపూర్వ సత్యాగ్రహం” పేర జయప్రకాశ్ కాంగ్రెసు చరిత్రను ప్రశంసాపాత్రంగా రచించాడు.

బం దీ జీ వి తం

ఆ సత్యాగ్రహ పోరాటాల సందర్భంలో కాంగ్రెసు నాయకులతో పె జయప్రకాష్ కూడా బంధీ అయినాడు. జైలు జీవితం మామూలే, ప్రతీదానికి ఇబ్బదిగా వుండేది. అక్కడ టైదీల పరిస్థితి సౌకర్యాల మెరుగుపడడం కోసం కమనిస్టులతో కలిసి నిరసన ప్రతాలుచేసి సాధించుకున్నారు. అక్కడా ఊరకే కూలేదు. పరిసరాల పరిస్థితుల పరిశీలిస్తూ భావి కార్యనిర్ణయాల గురించీ బంధుమిలకు ఉత్తరాలు వ్రాసేవాడు. దేశ భవిష్యత్తునుగూర్చి ఆలోచించేవాడు.


భార్యకు వ్రాసిన ఈ లేఖలోని విశేషాంశాలు చూడండి, “నేను నిన్నటి రాత్రి రెండు ఉత్తరాలు పంపించాను. ఆ ఉత్తరాలు నీకు చేరినట్లయితే విషయం నీ ఉత్తరంలో సూచించమని అందులో వ్రాశాను.

బబునీ ఇంట్లో అందరు బాగున్నారా? మురార్ లో ఇంకా డాక్టర్ గంజ్ కూడా బాగా వున్నారా?

ఖండవలో నీ ఉత్తరం చేరింది. అందులో నా లేఖలు నీకు చేరినట్లు ఏ గుర్తు లేకపోవటం కొంత బాధకలిగింది. విచారితే ఆ వ్యక్తి నీకు ఉత్తరాలు ఇచ్చేవాడేనని తెలిసింది. అతను భయపడ్డాడు. దాన్ని నీకివ్వక తన దగ్గరే వుంచుకున్నాడు. బెదిరిస్తే నాకు ఆ ఉత్తరం వాపసు ఇచ్చాడు. అందుకే నిన్ను నేను తిరిగి పిలిపించాను ఈ ఉత్తరం తీసుకొని బొంబాయి వెళ్ళాలి. అందులోని



సూచన ప్రకారం పురుషోత్తంను నాకు ఉత్తరం వ్రాయమని చెప్పి. ఆ విషయం నేను నా ఉత్తరాల్లో తెలిపాను. నువ్వుకూడా ఆ పద్ధతిని అర్థం చేసుకో.



ఏదైనా ఓ పాతపుస్తకం మందపుది తీసుకో, దానిపై అట్టలు కూడా మందంగా వుండాలి. కవర్ అట్ట చీల్చు. దానిలోపల నీ లేఖనువుంచి తిరిగి చక్కగా అతికించి నాకు పంపించు. జనసాపన్ ఇంకా ఇతర మిత్రులను కూడా అలాగే చేయమను—వారేమైనా వార్తలు నాకు పంపదలిస్తే.

రెండు మూడు ఇతర పుస్తకాలతోపాటు ప్రేంచండ్ నవలకూడా ఒకటి పంపించు దానిలోనే ఉత్తరం పెట్టు. ఒకవేళ ఇతర పుస్తకాల్లో లేఖ పంపితే దాని లోని 100 పేజీక్రింద పెన్సిల్ తో...గుర్తుపెట్టాలి. నేను ఆ గుర్తున్న పుస్తకం కవర్ నే చించి దాన్ని తీసుకుంటాను.

జసావన్ ను ఇక అండ గ్రౌండ్ కు వెళ్ళి రహస్య పార్టీకి నవయువకులను చేర్చుకొమ్మను. దీనికోసం పాత పద్ధతుల్లోనే డబ్బు సేకరించుకోవాలి దానికి పేరు మార్గంలేదు. శుక్లాగారుకూడా నా సలహాను ఇష్టపడతారు. రహస్య సంఘం కాంగ్రెసు సోషలిస్టుపార్టీకి పేరుగా ఉండదు. కాని దాని పేరు వేరే పెట్టవచ్చు.

గంగాబాబు దేశాన్ని విడిచి విదేశాలకు వెళ్ళే ప్రోగ్రాం పీలుకాకపోతే కనీసం అఖిలభారత సంఘ సంయుక్త కార్యదర్శి స్థాయిలోనైనా పనిచేయమను. ఆయన దేశపర్యటన కావించాలి. అఫీసు జనికూడా నిర్వహించాలి.

మేం ఇక్కడ నాలుగురోజుల నిరహారదీక్షకు పూనుకున్నాం. ఆ విషయ చర్చ మన ఉత్తరంలో కావించాను. బొంబాయిలో దాని కాపీని తీసుకొని నీ వెంట బాపూజీ దగ్గరికి తీసుకెళ్ళు. దానికి సంబంధించి ఈ ఉత్తరంలో మూడు కాగితాలు ఉన్నవి. వీటి నకళ్ళు నీ వెంట తీసుకెళ్ళు.

ఎన్. ఎం, జోషి, ఎన్. ఎం. ఏ ఇక్కడికి వచ్చారు. మేమతనికి అన్నీ వ్రాసి ఇచ్చాం. ఆయనను కలవమని పురుషోత్తంకు చెప్పి. నా లేఖ కాపీకూడా గాంధీజీ దగ్గరికి తీసుకురావాలను. ఒకవేళ పురుషోత్తం దాని కాపీ యివ్వడానికి ఇష్టపడకపోతే బాపూజీ అతనికి వ్రాసి తెప్పించుకుంటారు.

నేనీ ఉత్తరం సీకిస్తానని తీసుకొచ్చినా ఇవ్వలేకపోయాను. అందుకే దీన్ని అదే మనిషిద్వారా పంపిస్తున్నాను. ఒకవేళ ఈ ఉత్తరం నీకు దొరికివుంటే రేపు నీవు నన్ను కల్సుకోవటానికి వచ్చినప్పుడు “రాత్రి నాకు తలనొప్పిగా ఉంది” అను, నీకు నాచిట్టి చేరిందని గ్రహిస్తాను.

నీవు గఫార్ ఖాన్ సాహెబును నార్థాలో కల్సుకోగలిగితే హజార్ జిల్లా కాంగ్రెసుకమిటీ అధ్యక్షుడు “హతీఅబ్దుల్ సలాంసాహెబ్”ను ఇక్కడ వేరే క్యాంపులో ఉంచారని చెప్పు. ఆయన ఆరోగ్యం బాగుంది. కాని ఆయన చేతులకు నొప్పలు. ఖాన్ సాహెబును ఇతనిక్కడ బాగానే ఉన్నట్లు డయతో సలాంగారింట్లో కబురందించుమను ఖాన్ సాహెబు ఉత్తరాలు వారెంటీలో రెండుమూడు వారాల తర్వాత అందుతున్నట్లు ఫిర్యాదుచేస్తున్నాడు. వాటి సెన్సార్ ఇక్కడ అయితే అవుతూనే ఉంది. సరిహద్దు సి.ఐ.డి. లు కూడా సెన్సార్ చేస్తారు. అందుకే అంత సమయం తీసుకుంటుంది. దానికి బదులుగా సరిహద్దు ఉత్తరాల్లోని విషయాల టీకా టిప్పణీలు తీసివేయాలి. అతనికి సరిహద్దులోని ఏ వార్తాపత్రిక కూడా చదువు కోవటానికి దొరుకుతూ లేదని మరొక ఆరోపణ. ఒకవేళ ఖాన్ గారిని నువ్వు కలవకపోతే బాపూజీద్వారా ఒక పత్రం అతనికి పంపించు.

నీ—జయప్రకాశ్

ఇది ఆయన దేవలీ క్యాంపు జైల్లో వుండగా వ్రాశాడు. సతి ప్రభావతి తనకు చూడటానికి వచ్చినప్పుడు ఇవ్వాలనుకుని ఇవ్వలేకపోయాడు. వేరే వ్యక్తితో బయటకు పంపిస్తే దారిలోనే పట్టుబడింది.

భారత ఆంగ్ల ప్రభుత్వం దీన్ని పెద్ద అర్భాటంతో దాదాపు సమాచార

ప్రతికలన్నింటిలో ప్రకటించింది. అనేక భాషల్లో రేడియో ప్రసారాలు ప్రపంచ మంతటాచేసింది. భారత విప్లవకారులలో జయప్రకాశ్ ను సంఖ్య 1 అని నిరూపించే ప్రయత్నం చేసింది.

## గాంధీజీకి లేఖ

### ప్రియభాషాపూజీ

చరణాలకు సాదరపూర్వక ప్రణామాలు !

మీరు దయతో వ్రాసిన ఉత్తరం ప్రభుత్వారా అదే సమయంలో అందింది, ఇంతవరకు నేను జవాబు వ్రాయలేక పోయినందుకు విచారిస్తున్నాను. క్షమించ ప్రార్థన.

లాహోరునుంచి నేను పంపించిన ఉత్తరం మీకు చేరిందో లేదో అని నేను ప్రభతో అన్నాను. ఆమె మీకు ఉత్తరం వ్రాయించే శ్రమ కల్పించినందుకు విచారిస్తున్నాను. అయినా మీ లేఖ పొంది ధన్యుడయినాను.

ఇది నిజం. కొన్ని ఆలోచనా రంగాలలో నేను మీకు సంపూర్ణంగా సన్నిహితుడనయినాను. అది నాకు చాల ఆనందదాయకం. అలాగే కొన్ని మౌలిక సిద్ధాంతాలలో ఈనాటికి నేను మీకు అంతే దూరంలో ఉన్నందుకు విచారిస్తున్నాను. అది ఎప్పుడూ ఉన్నదే. కాని కార్యరంగంలోనయితే నా మార్గం మీకు దూరం మాత్రమేకాదు, సదా వేరుగానూ వుంటుంది. ఇటు ఎన్ని సంఘటనలు జరిగాయో ఆ కారణంగా నేను అధిక వేగాన్నే వుంజుకున్నాను. కానీండి. మీరు వ్రాసినట్లు జైలు లోపల బయటి ఆలోచనలలో సాధారణంగా భేదం వుండనే వుంటుంది.

ఈ జైలు మనుషులుండగల స్థానంకాదు. అయినా నేను నా విడుదల దినంకోసం రోజులు లెక్కపెడుతూ లేనని, ఒక మహాయజ్ఞం చేస్తున్నట్లు భావిస్తున్నానని విశ్వసనీయంగా చెప్తున్నాను.

క్రాంతికారులలో కొందరు మరణించడం, కొందరు సర్వస్వం కోల్పోవడం, కొందరు కారాగారాల్లో ముగ్గిపోవడం తప్పదు. దీనికి ఏ విధమైన అనుమానమూ అక్కర్లేదు. ఇప్పటికే వేలమంది జైళ్ళలో వున్నారు! ఇకముందుకూడా వేలాది నులు బంధింపబడుతారు.

ఇప్పుడు మా ఉద్యానవనంలోని వర్షాకాలపు పూల వాడిన ముఖాలపై ససలి ముడతలు పడినాయి. వాటి స్థానం ఆశ్రమించడానికి శీతరుతు పుష్పాంకురాలు మట్టిపొరలలోంచి తొంగిచూస్తున్నాయి. వాని భావినిర్మాణంకోసం ఇప్పుడు సమయంలోని చాల భాగం వెచ్చిస్తున్నాను. ఈ కల్పనతోనే ఈ నా చిన్నారి ప్రపంచంలో ఏ మూల ఏ పూవు వికసిస్తుందో తన నవ్వుతో ఏ భూభాగాన్ని కప్పి తుందో.

నా కల్పనలకు ఫలరూపాన్నే చూస్తాననే విశ్వాసాన్ని పరిస్థితులు కల్పిస్తున్నవి.

దీనివల్ల ఆనందాన్నే అనుభవిస్తున్నాను. ఎందుకంటే తన పరిశ్రమ నిష్ఫలమైపోవడం సాధారణంగా ఏ మానవులకూ అంగీకారంకాదు.

ఈ నా వాగడంతో కొంత మనోరంజకత్వం కలగవచ్చు మీకు, ఐనా ఉత్తరం పెద్దగా అయినందుకు ఉమాపతి కోరుతున్నాను. ఈ పత్రానికి జవాబు వ్రాసే శ్రమ మీరు పెట్టుకోకుంటేనే నేను సంతోషిస్తాను.

బొంబాయిలో మీరు జ్వరపడ్డారని తెలిసి దుఃఖం కలిగింది. ఇప్పటికి మీ ఆరోగ్యం కుదుటపడి వుంటుందని ఆశిస్తాను. సర్దార్ పటేల్ గారి చరణాలకు నా నమస్కారం. ఆయన ఆరోగ్యం మెరుగవుతున్నట్లు వార్తాపత్రికలలో చదివి సంతసమయింది. త్వరలో పూర్తిగా బాగవుతారనే ఆశవుంది.

ప్రథ గత మాసంలో 15, 16 లకు వచ్చింది. ఈ మాసం చివరలో మళ్ళీ వస్తుందనే ఆశవుంది.

మీ జయప్రకాశ్.

ఇందులో జె. పి. తన ఆలోచనలు గాంధీ భావాలకు భిన్నంగా వుంటున్నట్లు స్పష్టంగా అంగీకరించారు. ఇక పూల పరంగా కవిత్వంవలె వర్ణించింది. ఉద్యమంలో వృద్ధుల స్థానాన్ని యువకులు ఆక్రమిస్తారని చెప్పడం.

భావప్రకటనలో దాపరికం, మోమాటం ఆయనకు నచ్చవు. నీతిగా నిజాయితీగా నిర్భయంగా మెదలటం ఆయనకు ఇష్టం.

అమెరికా సైనికులకు లేఖ (సంక్షిప్తం)

హింసాస్థాన్ లోని ఒక మూలనుంచి

మిత్రులారా,

నేను మా దేశం తర్వాత అన్నిటికంటే ఎక్కువగా అమెరికాను (మీ దేశాన్ని) ప్రేమిస్తాను కనుకనే ఈ ఉత్తరం వ్రాస్తున్నాను. అక్కడ నా జీవితంలోని అందమైన ఏదేండ్ల కాలం గడిచింది. విద్యార్థిగా మీ దేశంవచ్చి అక్కడి విశ్వవిద్యాలయాల్లోనే కాక, హోలాల్లో శిక్షణ పొందాను. నా చదువు ఖర్చుకోసం

కూలిపని చేసాను. కాలిఫోర్నియా, ఇటలీ, విస్కొంసిన్ యూనివర్సిటీల్లో చదువుతూ ఓహియోనుంచి ఉపకారవేతనం సైతం పొందాను. మీలో ఆ విద్యార్థి కేంద్రాల్లో చదివిన వారుండవచ్చును; సోదరులుగా వారికి నాఅభివందనాలు.

మీ సేవలో ఈ లేఖ ఎందుకు పంపుతున్నానంటే - నేనూ మీ వలెనే స్వాతంత్ర్య పిపాసిని. దానికొరకు మీరు మీ ప్రాణాల్ని త్యజించడానికి సిద్ధపడుతుంటారు. కాబట్టి, ఒక సమాజ (సామ్య) వాదిగా నేనిది వ్రాస్తున్నాను సమాజ వాదం వల్లనే యుద్ధాలు సమూలంగా పెకిలించి వేయబడతాయి. దానివల్లనే స్వాతంత్ర్య పరిరక్షణ జరుగుతుందని నా విశ్వాసం.

మరో విషయం- మీకు తెల్పు. ఆంగ్ల సామ్రాజ్యవాదులు హజారీబాగ్ కారాగారంలో నన్ను బంధించారు. అవకాశం లభించినప్పుడు ప్రతి యుద్ధ ఖైదీ శత్రుపంజరంనుంచి తప్పించుకొని పారిపోయే అధికారముంటుంది. బుట్టుడిప్పుడే ఆ అధికారాన్ని వినియోగించుకొని బయటపడ్డాను.

దానివల్లనే స్వాతంత్ర్య పోరాటంలో భాగస్వామిని కాగలిగాను, ఆంగ్లేయ సామ్రాజ్యవాదులు మా దేశశత్రువులు. నన్ను పట్టిచ్చినవారికి భారీ బహుమతులు ప్రకటించారు. నేనేం ఘోర అపరాధం చేయలేదు! న్యాయాన్ని వంచించలేదు.

ఒకవేళ ఏ కుయుక్తివల్ల నయినా మీలో యెవరయినా శత్రువులతో యుద్ధ బంధీలు కావించబడి, అవకాశాన్ని చూసి తప్పించుకొనివస్తే నిస్సందేహంగా మీరు అతన్ని వీరుడని అంగీకరిస్తారు. అర్చిస్తారు. నేను నన్ను వీరుడనిపించుకొనే

కోరికతో లేను. అపరాధిని కాదు. తన దేశ విముక్తికోసం శ్రమించే ఒక మామూలు సేవకునిగా భావించుకుంటాను.

ఇప్పుడు ప్రపంచంలో అనేకులు స్వాతంత్ర్యం కోసం పోరాడుతున్నారు. రేడియోలో వ్యాఖ్యానింపబడుతున్న స్వేచ్ఛ అనే శబ్దం నాకు ఆదర్శవంతమైంది కాదు. అది భ్రమకారి అర్థహీనమయిందిగా తోస్తుంది.

స్వతంత్రం అనే శబ్దం నా ముందొక ప్రత్యేక రూపంతో వుంది. నా దేశం విముక్తి పొందాలి. కోట్లాది నా దేశ వాసులకు ఆంగ్లేయులు తగిలించిన సంతెళ్ళు తొలగిపోవాలి!”

మీరు స్వతంత్ర దేశ సైనికులు. కాలవశాన మా దేశానికి చాల సమీపానికి వచ్చారు. అందుకని మీరు మా స్వాతంత్ర్య పోరాట ప్రాధాన్యతను అర్థంచేసుకొని మా ఉద్యోగులకు సహకరించాలి.

నాగరికుల అసత్య ప్రచారాల గూర్చి మీకు చక్కగా తెలుసు. డా॥ గోబెల్స్ అసత్య ప్రచారమూర్తిగా మారాడు. సామ్రాజ్యవాద అసత్యాలకు గురువులు చర్చిల్, హైలిఫ్స్, ఎవరీ, ఇంకా ఆంగ్లేయులు వారి ఆనుయాయులు.

భారతదేశం గురించి మీముందుకు రెండు అసత్యాలు వచ్చివుంటాయి. ఆంగ్లేయుల భారతీయులకు స్వరాజ్య శిక్షణ ఇవ్వటానికే ఇండియాలో ఉన్నారట, మేం యోగ్యులం కాగానే వెళ్ళిపోతారట. అందుకు హిందూ దేశంలోని అందరూ ఒక్కటే కావాలట.

ఇదో పెద్ద అసత్య ప్రచారం గొప్పవాళ్ళ నోటనే మేమీ మాటలు వింటున్నాం. కవిత్వాలు, కథలు, సాహిత్యం, విజ్ఞానం యీ అసత్యాలకే పవిత్రత



ముద్ర వేస్తున్నది. ఉదారులైన ఆంగ్లేయులు మాదా ఈ భావాలనుండి విముక్తి పొందుతూ లేరు.

సామ్రాజ్యవాదం వెంట పరుగుదీస్తూ వాళ్ళు మాకు స్వరాజ్య శిక్షణ ఇస్తా



మనటం ఒక ప్రేలాపన మాత్రమే. సామ్రాజ్యవాదం దోపిడీ కోసం జరుగుతుందని మీకు తెలుసు. నా దేశాన్ని ఆంగ్లేయులు ఎలా లూటీ చేసిందీ, ఎలా నెత్తురు పీల్చి పిప్పి చేసింది తెలిస్తే మీరు ఆశ్చర్యపోతారు.

హిందూదేశం అంగ్ల బానిసత్వం పొందకముందే ఒక స్వతంత్రం దేశం.

స్వరాజ్య శిక్షణ మరే దేశంనుండి పొందే అవసరం దీనికిలేదు. కానయితే ఇక్కడ అంతర్గత కలహాలుండేవి. అదే వారి మాటలకు కారణమైతే, ఐరోపా దానిచుట్టు ప్రక్కల ద్వీపాల రాజ్యాలు స్వరాజ్య శిక్షణ పొందటం అవసరం. ఎందుకంటే అవి ఎప్పుడూ పోరాడుకుంటూ రక్తపాతం కావిస్తున్నాయి.

ఆంగ్ల అబద్ధీకులవి రెండు విధాల రూపాలు. భారతదేశంలోని ఎన్నో ప్రాంతాల్లో దేశీయుల పరిపాలన వుండటారు. కాని స్వపరిపాలకులకేపాటి విలువ వుందో, ఈ మధ్యనే సింధూ ప్రధానమంత్రి శ్రీ అల్లాబక్షీని గవర్నర్ డిస్మిస్ చేశారు.

ఆయన దోషం-ఛాన్ బహద్దూర్ భరణాన్ని ప్రభుత్వానికి వాపసుచేశాడు. దేశంలోని పద్ధతి ప్రకారం తన అసమ్మతి తెలిపాడు. కేవలం ఈ అపరాధానికే గవర్నర్ అలా చేయడమా-అంత అధికారమా? ప్రజా ప్రతినిధుల విశ్వాసం పొందిన ఒక ప్రధాన మంత్రిని అలా తొలగిస్తాడా? ఇంతేకాక-బెంగాల్ లోని ఒక పెద్ద సుబాలో ఒక మంత్రి డా॥ శ్యాంప్రసాద్ ముఖర్జీ తన పనిలో అడుగడుగున గవర్నర్ జోక్యం కల్పించుకోవడంవల్ల పదవికి రాజీనామా ఇచ్చాడు. ఈ ప్రాంతీయ పరిపాలనలు డొంక తిరుగుడు వ్యవహారాలు.

దేశంలో ఐకమత్యం కనిపించగానే స్వరాజ్యం ఒప్పగిస్తామని ఆంగ్లేయులంటున్నారే-బెంగాల్, సింధూల్లో ఏకత వుంది కదా.

అక్కడి మంత్రి మండలిలో అన్ని పార్టీల వ్యక్తులున్నారు. ప్యూతిరేక పార్టీ ఉందంటే ప్రజాస్వామ్య పరిరక్షణకు అలా ఉండవల్సిందే. మరి ఆ ప్రాంతాల్లో స్వపరిపాలన నెందుకు నడవనియలేదు.

నాకు సమ్మతం. వారికి మా దేశం వదలి పోవాలని లేదు.

ఇదీ పరిస్థితి. సమస్త భారతీయులు వారికి వ్యతిరేకమే. భారతీయ కాంగ్రెస్ మరియు మా సోషలిస్టు పార్టీ. పాశవిక అవినీతి విధానాలకు విరోధులమని పదే పదే చెప్పారు. ఈ ప్రపంచ మహాయుద్ధం ఆరంభానికి చాల ముందు నుంచే, చాల ప్రజాతంత్రాలు తమ స్థానాలను ఎన్నిక చేసుకోవటానికి ముందే, దేశీయ సామ్యవాద భారత్ సంస్థ, ప్రజాతంత్ర స్పెయిన్ కు యింకా చాంగ్ కై షేక్ చీనా ప్రజాస్వామ్యానికి తమ మద్దతును చాటింది. జర్మన్, ఇటలీ, జపానులను వ్యతిరేకించింది. ఒకవేళ భారతదేశం స్వతంత్ర్యం పొందితే ఈ అంతర్జాతీయ కల్లోలంలో దీనిది బలమైన పాత్ర వుంటుంది. దీని జోక్యంవల్ల ఈ (ద్వితీయ) ప్రపంచయుద్ధం ఆగకున్నా ఆసియాలో మాత్రం వ్యాపించదు. స్వతంత్ర భారత్ చీనా కల్పి ఏ దురాక్రమణ వాంఛగల దేశాన్నయినా భయపెట్టగల్గుతాయి. ఈ రెండు దేశాలు కల్పి పనిచేసే వీలు కలిగితే ఈ కాలపు చరిత్ర మరో తీరుగా వ్రాయబడుతుంది.

అందుచేత స్వతంత్ర సైనికులయిన మిమ్ము నేను మా స్వతంత్ర పోరాటానికి సహకరించవల్సిందిగా కోరుతున్నాను. మూడువిధాలుగా మీ సహాయం అందించవచ్చును.

మొదటిది, మాకు విరోధంగా ఫాసిస్టు పోరాటం ఆరంభించిన ఆంగ్లేయుల దుష్ప్రచారాలకు దూరంగా ఉండండి. దౌర్జన్య విషయాలలో ఆంగ్లేయులకు సహకరించవద్దనే మీకు మీ ప్రభుత్వం ఆదేశించిందని విన్నాను.

రెండవది-మీరు మీ దేశ ప్రజలకు, నాయకులకు, ప్రభుత్వానికి భారత

దేశ సంబంధంతో సత్యసమాచారాన్ని, మంచి సలహాలను ఇవ్వండి. మీరు మా మధ్యలో ఉన్నారు కనుక మా దేశంగురించి అధికార పూర్వక సమాచారం ఇవ్వవచ్చును. మీదేశ సానుభూతిని స్నేహాన్ని మాకు కలిగించి సహకరించవచ్చును.

ఇక మీతో కాగల మూడవ సహకారం-ఆంగ్లేయ సైనికులకు అధికారులకు కూడా భారతదేశాన్ని గూర్చి సరియైన సమాచారాన్ని అందించండి. వారు మంచి వీరులు సత్య విషయాలు వారిముందు పెడితే మా ఉద్దేశాలను న్యాయంగా గ్రహించడానికి వారు వెనుకాడరు. ఇప్పుడు వారి మనసుల్లో తప్పుడు అవగాహన, హిందూదేశం యెడల తెలియనితనం ద్వేషం నిండి వున్నాయి. అందుకే వారు మాకు హానిచేస్తూ తమ ఆదర్శాలకే భంగం కల్గించుకుంటున్నారు. ఆంగ్ల సైనికుల అనేక శ్రమశీవుల కుటుంబాలనుంచే వస్తారు. వాళ్ళు కూడా సామ్రాజ్యవాద పీడితులను వ్యతిరేకించేవారే. వాళ్ళ ఉద్దేశ్యం మాది వేర్వేరు కావనే సత్యాన్ని గ్రహించాలి వాళ్ళు.

ఎందాక ఈ సామ్రాజ్యవాదం భంగంకాదో, నశించదో అందాక ఆంగ్ల జనం పీడన దారిద్ర్యం తొలగిపోవు. ఇంగ్లాండులో కూడా ప్రపంచ యుద్ధానంతరం కొత్త సామాజిక వ్యవస్థను రూపొందించుకోవాలనే చర్చ ఘనంగా సాగుతున్నది. ఆంగ్ల సైనికుల ఆ భవిష్యత్తు మీద నాకు ప్రగాఢ విశ్వాసముంది.

అందుకే మీరు ఆంగ్ల సైనికులకు చెప్పండి. ఒకవేళ వారు ఒక నూతన మైన మంచి ప్రపంచాన్ని ఎక్కడ ధనం-అవసరం, బలం-మర్యాద, శిక్షణ-సంస్కృతి యిలాంటి జీవితపు ఉత్తమ సాధనాలు అందరికీ పంపకం అయ్యేది.

రూపొందించుకోవాలనుకుంటే వారు చేస్తున్న పెద్ద తప్పు. స్వాతంత్ర్యం కోసం తీవ్రంగా పోరాడుతున్న ఆసియావంటి పెద్దఖండంలో ఫాసిస్టు ఛోరణీలో కుదిపి వేయడం-బాలురపై స్త్రీలపై గుండ్రవర్షం కురిపిస్తూ, దేశ భక్తుల ఇండ్లను లూటీచేస్తూ కాలుస్తూ తిరగడం, మా పోరాటం వారితో కాదని చెప్పండి. వారికి ఏ హానీ కలిగించాలని లేదు. ఆంగ్ల ప్రజలపై మాకు చెడుభావంలేదు. మా యుద్ధం ఆంగ్లప్రభుత్వం మీద, మేం దాన్ని సప్లైపెట్టడంలో లీనమై ఉన్నాం. ఎందుకంటే అది మా స్వేచ్ఛకు ఆనందానికి అభివృద్ధికి శత్రువు. మీరు వారితో ఇదీ చెప్పండి. మేం తప్పక స్వతంత్రులమౌతాం. అప్పుడు వారి భుజాలతో భుజాలు కలిపి ప్రపంచంలోని అన్ని దౌర్జన్యాలను పశుపవృత్తులను దూరం చేయడానికి పోరాడుదాం. అప్పుడే మన మందరం కల్గి ఒక క్రొత్త ప్రపంచం స్వరూపాన్ని రూపొందించుకోగలం వారిని చక్కగా ఆలోచించుకోమనండి. ఒకవేళ వారు తమ పాలకుల దుష్ప్రచారాల నమ్మి పోరాడితే వారి వీరత్వం వ్యర్థమే అవుతుంది. ఎందుకంటే వారి సంతానానికి విష పూరిత ప్రపంచమే లభిస్తుంది. అక్కడ అత్యాచారాలు, వైషమ్యాలు, దారిద్ర్యం, బాధలు, యుద్ధాలు ఉంటాయి. ఇంకా మారణాయుధాల స్ఫర్ద-పోటీ ఉంటాయి.

మిత్రులారా-ఇదే మీకు నా సంక్షిప్త విజ్ఞాపన. ఇది మీ మనసుల్లో స్థానం పొందుతుందని నాకు సంపూర్ణ విశ్వాసం ఉంది. స్వాతంత్ర్యయానికి జయము!

భారత విప్లవానికి జయము!!!

మీ-

జయప్రకాశ్ నారాయణ్.

ఈ లేఖలో జయప్రకాశ్ గారికి ప్రపంచ రాజకీయాలపట్ల అవగాహన,

ప్రపంచయుద్ధాల యెడల స్పందన. నవసమాజ నిర్మాణ కాంక్ష, భారత స్వాతంత్ర్య పోరాట దీక్ష ఎలా ఉండి తెలుస్తున్నది.

## జైలునుంచి పరారీ

దేవలీ, లాహూర్, హజారీబాగ్ జైళ్ళలోకి జయప్రకాశ్ ను మార్చారు. ఎన్నో యాతనలకు గురిచేశారు, అయినా ఎటువంటి సమాచారమూ పొందలేక పోయారు. ఆయన గుండెదైర్యం సంకల్పం బలమైనవి.

కందుకమువోలే సుజనుడు,

క్రిందబడి మగుడ మీదికిన్నెగయు సుమీ!

మందుడు మృత్పిండమువలె

క్రిందబడి యణిగియుండు గృహతవ్వమునన్.

(బంకిని నేలకు కొడితే పైకెగిరినట్లు బుద్ధిమంతుడు. మట్టిముద్దపడి అణిగి ఉన్నట్లు మూర్ఖుడు.)

మణి రాపిడిలోనే ప్రకాశించునట్లు మంచివారు కష్టాలలోనే రాణిస్తారు.

1940లో హజారీబాగ్ నుండి జయప్రకాశ్ తప్పించుకొని పారిపోవడం ఇంగ్లీషువారిని చకితుల చేసింది. రాజకీయ వైదీ కనుక ఈయనను అక్కడ పిల్లల వార్డులో ఉంచారు, 1930లో డా॥ రాజేంద్రప్రసాద్. 1932లో సరిహద్దు గాంధీ ఖాన్ అట్టుల్ గఫార్ కూడా అక్కడే బందీలుగా ఉంచబడ్డారు.

ఆగష్టు విప్లవఛాయలు ఆ జైలులోనికి ప్రవేశించాయి. ఆ పోరాట కాలంలో జయప్రకాశ్ జైలుగోడల చూస్తూ “ఏమిటి నేనీ రాతిగోడల మధ్యనే పడి ఉండాలా?” నావాళ్ళు స్వాతంత్ర్యంకోసం పోరాడుతున్నారు-నేనేమో...” అనుకునేవాడు. ఆయన రక్తం ఉద్దేకంతో ఉడికిపోయేది. ఉత్సాహం హింగులెత్తేది. పరిగెత్తు కెళ్ళి విప్లవకారుల్లో కల్పి ఉద్యమించాలనే కోరిక బలంగా కలిగేది.

బహుముఖ ప్రజ్ఞాశాలి అయిన జయప్రకాశ్ పారిపోవటానికి పథకం ఆలోచించుకున్నాడు. దసరానాడు అందరూ పండుగ వేడుకల్లో ఉండగా రిహార్సల్ కూడా చేసుకున్నాడు. జైలు గదుల తలుపులు, ఎప్పటివరకు తెరచిఉంచేది, సిబ్బంది ఎప్పుడెప్పుడు వచ్చి పెళ్ళేది గమనించాడు. మిత్రులతో సమాలోచన జరిపాడు. నైయన్న వారిని కూడ గలుపుకున్నాడు.


దీపావళి వచ్చింది. జైలు వైదీలు ఉద్యోగులు బాణాసంచా కాలుస్తూ కోలాహలంగా ఉండగా—

‘పరుగిడిపో ఓ పక్షి- నీ దేశం’ అనే పాట వినవచ్చింది.

అది ఒక మిత్రుని సంతేతం, అదే మంచి సమయమని అయిదుగురు సహచరులతో పాటు ‘భలాంగ్’ మని ప్రహరి గోడపై కెగిరి బయటకు చూశాడు. రాళ్ళు ముళ్ళు ఉన్నాయని కాళ్ళు విరుగుతాయేమోననే భయంలేదు. ఒక్కటే ధ్యేయం పారిపోవడం. ఒక్కటే గమ్యం పోరాటం-స్వరాజ్యం!

ముందు వెనుకల చూసేదిలేదు. బాగోగులు ఆలోచించేది లేదు. పరుగు-పరుగు...రాళ్ళు కాళ్ళను, ముళ్ళు ఒళ్ళను తాకినా రక్కినా రక్తాన్ని కార్చినా ఒక్కటే పరుగు రాత్రంతా. ఉదయం వరకు సురక్షిత ప్రాంతానికి ఓ

మారుమూల గ్రామానికి చేరి శ్వాస తీసుకున్నారు. అప్పటికే గ్రామీణ రైతుల వేషాలతో ఎండబెట్టబడి వెళ్ళారు.



అటు హజారిబాగ్ లో జైలర్ కు సెంట్రల్ కు కంపర్ మెత్తింది. ఉరుకులు పరుగులు. లాభంలేదు. పట్టుకున్న వారికి బహుమతులు ప్రకటించారు 21 వేలు.

జయప్రకాశ్ నారాయణ్ ను పట్టినవారికి

5 వేలు



యోగానందశుక్లా	”	5	”
రామానందమిశ్రా	”	5	”
నారాయణ్ సింహ్	”	2	”
గులాచంద్	”	2	”
శాలిగ్రాంసింహ్	”	2	”

ఆనాడు తప్పించుకొని వెళ్ళిన సాహసికులు ఆరుగురు. ఆనందంతో చప్పట్లు చరిచిన ప్రజలు నలుబదికోట్లు.

### అగస్టు విప్లవ మార్గదర్శి

1921 గాంధీ సత్యాగ్రహం దేశాన్ని పెద్ద పూపుడిపి “చారాచారి” హింస సంఘటనతో 22లో ఆపివేయబడింది. అప్పుడు 30 వేల సత్యాగ్రహులు జయిళ్ళపాలయ్యారు.

1923లో వేరుపడి స్వతంత్రపార్టీకి స్థాపించినా 1928లో మెడీలాల్ నెహ్రూ కలకత్తా కాంగ్రెసు సభల కధ్యక్షత వహించాడు.

1929 లాహోరు సభలకు జవహర్లాల్ అధ్యక్షుడు. అప్పుడే గాంధీతో పాటు వెళ్ళిన జయప్రకాశ్కు నెహ్రూ పరిచయం కలిగింది.

1930 దండి ఉప్పుసత్యాగ్రహంలో కాంగ్రెసు నాయకులు తిరిగి అరస్టయ్యారు.

1930 మొదటి రౌండుటేబిల్ సమావేశానికి కాంగ్రెసువాళ్ళు వెళ్ళు కున్నా 1931 రౌ. టే. స. కి గాంధీజీ పాల్గొన్నారు. ప్రయోజనం కూన్యం.

1931 ఫిబ్రవరిలో అజాద్చంద్రశేఖర్, మార్చిలో భగత్ సింగ్, సుఖ దేవ్, రాజగురులు (ఉరితో) అమరులయినారు.

1931 ఏప్రిల్ చిటకాంగ్ ఆయుధాల దోపిడీ మిలటరీ హింసాకాండ.

1932 కాంగ్రెసు సహాయనిరాకరణ ఉద్యమంలో బంధీకావింపబడినవారు 20 వేలు.

1934లో అతివాద కాంగ్రెసు ఎన్నికల రంగంలో ప్రవేశించి కేంద్ర ములో 85 స్థానాలు గెలిచింది.

1936 లక్నో సభకు తిరిగి నెహ్రూ అధ్యక్షుడు. ఆ యేడే కమలానెహ్రూ మరణించటం జరిగింది. విదేశీసంచారంతో స్ఫూర్తిపొందిన కమ్యూనిస్టు భావాలతో నెహ్రూ, గాంధీని వ్యతిరేకించినా చివరికి ఆయన మాటలను అంగీకరించేవాడు. తన నూతన భావాలకు సన్నిహితం కాబట్టి సోషలిస్టులయిన జయప్రకాశ్, నరేంద్ర బేష్, అచ్యుతబుట్టర్థన్లను సభ్యులుగా తీసుకున్నాడు. సరోజినీదేవిని కూడా కాదన్నాడు. ఆ సభలో ఆ నలుగురిదొకదారి. కాంగ్రెసు పర్కింగ్ కమిటీది నచ్చ లేదు. కాబట్టి గాంధీ ఆయన ఆనుచరులు పదిమందిది మరోదారి. బందీఖానాలో వున్నాడు కాని పచ్చివుంటే సుబాసుబాబుది మూడవ దారిగా వుండేది.

1937లో రాష్ట్రాల ఎన్నికలలో పాల్గొని 1585 సీట్లలో 711 గెలిచి 7 రాష్ట్రాలలో మితవాద కాంగ్రెసు మంత్రివర్గాల నేర్పించారు.

8 ఆగస్టు 1939న కాంగ్రెసు ప్రభుత్వంతో విచారించకనే ప్రభుత్వం భారతసేనలను రెండవ ప్రపంచయుద్ధంలో దింపి తూర్పుదేశం పంపింది. దానికి నిరసనగా కాంగ్రెసు ప్రభుత్వం ప్రతినిధులు రాజీనామా చే

1940లో వ్యక్తి సత్యాగ్రహానికి పిలుపునిచ్చాడు గాంధీజీ మళ్ళీ జనాయకుల అరుస్తుల పర్యం ఆరంభమయింది.

అటు జర్మనీ ఇటు జపాన్ బ్రిటిష్ వారిని మట్టుపెట్టడానికి భారతదేశం సైతం ఉడుకెక్కింది.

1942లో క్విట్ ఇండియా రాజకారాన్ని ఇంగ్లాండు ఇండియాకు పంపింపావది గాంధీజీ నచ్చలేదు.

‘క్విట్ ఇండియా’ కాంగ్రెసు తీర్మానమయింది బొంబాయి సెప్టెంబరు 8 ఆగస్టు 1942 గాంధీ-నెహ్రూ ప్రముఖ నాయకులందరూ బందీలయ్యారు. జరిగింది ఆరంభమైంది. విప్లవకారులు ముందుకు దూకారు.

పనుల్లో, గనుల్లో, కార్ఖానాల్లో, గ్రామాల్లో, నగరాల్లో బ్రిటిష్ దాడులపై తిరగబడ్డారు, తెల్లపులులను పిల్లల చేశారు. ఉత్తర బీహార్, బెంగాల్ మిడ్నపూర్, సంయుక్త రాష్ట్రాల్లో (యు. పి) స్వతంత్రపాలన నెలకొల్పారు. భారత విప్లవకారులు. తెలిఫోన్ తీగలు తెగాయి. రైలుపట్టాలు తొలిగా వారలు-రైళ్ళు నిలిచిపోయాయి. అది ఉప్పెన-జనప్రభంజనం!

3 మాసాల ఈ అలజడిలో 318 పోలీస్ స్టేషన్లు, 252 పోస్టాఫీసులు, 33 లక్షల 50 వేల రూపాయల నష్టం ఆంగ్ల ప్రభుత్వానికయింది.

అదంతా ఎవరి సొమ్ము? ఇండియాను దోచింది. ఉద్యమం చల్లార్చడానికి 538 సార్లు కాల్పులు జరిపి 1028 మందిని చంపి 3215 మందిని గాయపరచి, 60229 మందిని అరెస్టు చేసినట్లు ప్రభుత్వ ప్రకటన. నిజం ఇంకా ఎంత ఎక్కువోమరి.

చావోరేవో తేల్చుకోవలసిన సమయం వచ్చింది అని గాంధీజీ అరెస్టుకు ముందు వ్రాసి పెట్టుకున్న కాగితం ఇంతటి విప్లవానికి కారణమయింది.

ఈ ఆగస్టు విప్లవాన్ని రహస్యంగా ఉంటూ వీరోచితంగా నడిపిన నాయకుడు మన జయప్రకాశ్. ఆయన తోడుగా వేలు లక్షల వీరులు, వీరనారాలు దేశపౌరులు నిలిచారు.

ఈ తిరుగుబాటులో ఆంగ్లేయులు కాల్చి చంపినవారు 40 వేలకు తక్కువగా ఉండరని జయప్రకాశ్ అంచనా. 10 వేలు మరణించారని 'డిస్కవరీ ఆఫ్ ఇండియా'లో నెహ్రూ పేర్కొన్నాడు.


9 నవంబర్ 1942న జైలునుంచి తప్పకొన్న జయప్రకాశ్ ఆగస్టు విప్లవ సారథ్యం వహించి రహస్యంగా దేశమంతటా సంచరించాడు.

ఢిల్లీనుండి రావల్పిండి వెళ్ళుతుండగా అమృతసర్ షేషన్ లో ఫ్రంటియర్ రైల్వే తిరిగి అరెస్టు చెయ్యబడ్డాడు.

ఆ దినం తేదీ 18 సెప్టెంబర్ 1943. ఆ దేశ నాయకుని లాహూర్ ఖిల్లా జైల్లో బంధించి ఎన్నో కేసులు నడిపింది ప్రభుత్వం. ప్రజలు తమ క్రాంతి నాయకుని “భారత లెనిన్” అని పిలిచారు అభిమానంతో.

“నేను ఆయన వీరతను గౌరవిస్తాను” అని జయప్రకాశ్ కు గాంధీజీ ప్రశంసించాడు తాను శాంతివాది అయినా.

మనం పోరాటం తుది ఘట్టం పూర్తి స్వరూపాన్ని మనసు నందుంచుకొని, మనల్ని సంఘటిత పర్చుకోవాలి. రాబోవు యుద్ధానికి సిద్ధపడుతూ క్రాంతి సేనను సుశిక్షితులుగా, దీక్షపరులుగా తయారు చేసుకోవాలి. కేవలం అలజడి మన లక్ష్యం కాదు. పూర్తి ఐనత ఒకేసారి తిరగబడాలి—అనేది లక్ష్యం.



ప్రతి తాలూకా మరియు తానాలో, కార్ఖానాలో మరియు ఉద్యోగ కేంద్రాల్లో నవయువకులను ఇలాగే పోరాట సేనగా తయారు చేయాలి. వారు రాబోయే తిరుగుబాటులో మానసికంగా వస్తు రూపేణా, శారీరకంగానూ సహకరించడానికి సిద్ధంగా వుండాలి.

మైగా మనం భారత సేనలో, ఇతర ఉద్యోగాల్లో పనిచేయాలి. ప్రచార ప్రభుత్వం కార్యం వుంది. బళ్ళల్లో, కళాశాలల్లో, బజార్లలో కూడా పని వుంది. దేశీయ సంస్థానాల్లో (3,4 వండ్లు) మరియు సరిహద్దుల్లోనూ మనం నిలవాలి. ఇ



నా పల్ల సాధ్యం అయ్యేది కాదు. అన్ని ఏర్పాట్లను ఇక్కడనుంచి చూడలేను. మనం ఎంత చేసినా ఇంకా చేయాల్సి వుంది. ఇంకా ఇంకా చేయాలి.

మిత్రులారా! చివరిమాట. నేను మరో మారు తిరిగి మీ మధ్యకు వచ్చి నా సేవలను మీకు సమర్పించే అభిమానాన్ని, సంతృప్తిని అనుభవిస్తున్నానని

చెప్పడానికి ఆనందిస్తున్నా. మీ సేవ చేస్తే మన నాయకుల “చేయండి లేదా చావండి అనే నినాదం నిటమవుతుంది. ఇంక మీ ఆజ్ఞాపాలనమే ఏకైక సంతోషం నాకు.

హిందూస్థాన్ ఒక మూలనుంచి.

జయప్రకాశ్ నారాయణ్.

## కాంగ్రెసుతో సంబంధం

గాంధీని గురువుగా భావించాడు, నెహ్రూను బంధువుగా అభిమానించాడు. కాంగ్రెసు కార్యాలయంలో పనిచేశాడు, సత్కారగ్రహ ఉద్యమాల్లో పాల్గొన్నాడు. కాని కాంగ్రెసుపై వినాదూ పూర్తిగా విశ్వాసం, ఆశ లేవు జయప్రకాశ్ కు.

1946 జూలై మాసాన బొంబాయిలో జవహర్ లాల్ నెహ్రూజీ కాంగ్రెస్ కార్యకర్తగా చేరమన్నప్పుడు జయప్రకాశ్ ఒప్పుకోలేదు. అందుకు ఆయన చూపిన కారణాలు ఆయన మాడల్లో.

“భారత ప్రభుత్వంలో కాంగ్రెస్, వినాదూ దేశ స్వాతంత్ర్యం తోసం పాటుపడని ఎలాంటి త్యాగం చేయని వాళ్ళను తీసుకుంది” అది తనకు నచ్చలేదు. అందుకే కాంగ్రెసులో చేరలేనని ఖచ్చితంగా చెప్పేశాడు.

అదే నవంబర్ లో నెహ్రూ కిరిగి కాంగ్రెసుకు ఆహ్వానించాడు. ఒత్తిడి సైతం చేశాడు. కాని అప్పటికే జయప్రకాశ్, డా॥ లోహియా కార్యవర్గ సభ్యుడయ్యాడు.

“దేశ సమగ్రతకంటే కాంగ్రెసువారికి ప్రభుత్వ అధికారమే ప్రియంగా

వుంది" అని భావించాడు. గాంధీకి సైతం ఇష్టంగా లేదా విషయం. కాంగ్రెసు ప్రభుత్వ రంగంలో ఎన్నికలకు నిలవడం. రాం మనోహర్ లోహియా, జయప్రకాశ్ ఇద్దరూ కాంగ్రెసుతో తెగతెంపులు చేసుకున్నారు.



స్వరాజ్యం వచ్చింది 15 ఆగస్టు 1947. దేశ విభజన జరిగి స్వతంత్ర ఇండియా సమగ్రంగా కాక భారత్-పాకిస్తాన్ రెండు దేశాలుగా రూపొందడం చూసి జయప్రకాశ్ కలతచెందాడు.

1948 జనవరి 30 నాడు గాంధీజీ హత్య జరిగింది. ఇది జయప్రకాశ్ కు చాల దుఃఖాన్ని కలిగించింది.

కాంగ్రెసుతో వేరుపడి సోషలిస్టువాదులు 1948 మార్చిలో కొత్తపార్టీని



వీర్రాజుకున్నారు. దానికి జనరల్ సెక్రటరీ జె. పి. కేవలం 1936లో కాన్సి  
మాసాలు మాత్రమే కాంగ్రెసుపార్టీ మెంబర్ గా, కార్యకర్తగా పనిచేశాడాయన.

## స్వతంత్ర తర్వాత

నెహ్రూజీ కోరినా కాంగ్రెసులో చేరలేదు. ఏ పదవిని ఆశించలేదు.  
లోహియాతో సామ్యవాద పార్టీ (సోషలిస్టు) స్థాపించాడు.

1952 ఎన్నికల్లో కాంగ్రెసుతో పోటీపడి వీరి పార్టీ ఘోర పరాజయం  
బొందింది. దాని కారణంగా పరస్పర నిందలతో, అంతఃకలహాలు చెలరేగాయి.  
వాటిని చూపుమని పార్టీ బలాన్ని కాపాడాలని జయప్రకాశ్ 23 జూన్ 52 నుంచి  
ఉపవాస వ్రతం పూనాడు. వరుసగా మూడు వారాలు (21 రోజులు) ఉపవసించి,  
పదిహేడు పానుల బరువు తగ్గినా ఆయన ముఖకాంతి, గొంతు స్వరం దీప్తివంతి  
మైందే కాని తరుగలేదు.

ఆ పార్టీ అంతంత మాత్రంగానే నిలిచింది. కాంగ్రెసుకు ప్రతిఘటంగా  
కమ్యూనిస్టుపార్టీ ప్రాబల్యం ముందు వెనకకు తగ్గింది.

సోషలిస్టు నాయకుడుగానే కాక సర్వోదయ నాయకుని జయప్రకాశ్  
నారాయణ్ కు మంచి పేరుంది. సమాజ శ్రేయస్సు తప్ప స్వార్థ చింతనలేని సాధు  
యన. చంబల్ లోయ బండిపోటు దొంగలను అహింసామార్గంతో మార్చి ప్రభు  
త్వానికి పట్టి ఇవ్వడం ఆయన జీవితంలోని ఒక అద్భుత ఘట్టంగా నిలిచిపోయింది.  
ప్రజలు ప్రశంసించారు.

## దెబ్బదపయేట దేశాన్ని మేల్కొల్పాడు

‘బీహార్ బీమారీ ప్రదేశ్’గా పేరు తెచ్చుకుంది. నిజానికిది అదిమొత్తం దేశంలో వెనకబడిన రాష్ట్రం, దారిద్ర్యం, నిరుద్యోగం, అసమానత, అవినీతి వున్న చోటనే తిరుగుబాటు పుట్టుకొన్నది.



26 జనవరి 1967లో రాష్ట్రపతిగా డా॥ రాధాకృష్ణన్ లాల్ ఖిల్లానుంచి చేసిన ప్రసంగంలో- ఎక్కడ చూసినా అవినీతి, బంధుప్రీతి, లంచగొండితనం విచ్చల విడిగా కనిపిస్తున్నాయి. వీటిని అంతం చేయడానికి గట్టి ప్రయత్నంచేయక

పోతే జాతిగతి ఏమవుతుందోనన్న భయం సర్వత్రా వ్యాపించి వుంది. అని పేర్కొన్నారు. ఆ భయమే తరువాత నిజమైంది.

విమానంలోనుంచి గ్యాసుగోలాలు వదలడని ఆదేశిస్తున్నారు. ఇటు జన శక్తి-అటు జబర్దస్తి.

జయప్రకాశ్ నారాయణ్. అనే నినాదం వెలువడింది. జిందాబాద్ అనటానికి ముందే జనం తోసుకు వెళ్ళింది. అటు లాఠీచార్జీ. జీపు, దిగి ముందుకు వెళ్ళినా జయప్రకాష్ పై ఎన్ని దెబ్బలు పడ్డాయో లెక్కలేదు. కార్యకర్తలు కూడా పూర్తిగా కాపాడుకోలేక పోయారు. ఆ అలజడి తొక్కిసలాటలలో ఎందరు గాయపడ్డారో.

అఫీసర్స్ హాస్టల్ ముందు ఒక మంచంలో కొంతసేపు విశ్రాంతి తీసుకొని, తిరిగి వెళ్ళి విం. ఎల్. ఎ. క్వార్టర్స్ దగ్గర ఒక మంత్రి ఇంట్లో విశ్రాంతి తీసుకొని, 3, 4 గం॥ సమయానికి సత్కారములతో పాటు విధాన సభకు వెళ్ళాడు. ఇన్ని జరిగినా ప్రకటించిన కార్యక్రమాన్ని వదులుకోలేదు.

జె. పి. పై లాఠీ ప్రయోగానికి దేశం విస్తుపోయింది. బీహారీయులు ఖిన్నులయ్యాకు. అవేశంతో నిండారు. స్త్రీలు కన్నీరు కార్చారు.

రేణు తన పద్మస్ర విరుదును, 300 రూ॥ మాసిన గౌరవ వేతనాన్ని ప్రభుత్వ చర్యకు నిరసనగా త్యజించాడు.

జయప్రకాష్ నోట వెళ్ళింది ఒకేఒక వాక్యం.

“వినాశకాలే విపరీత బుద్ధిః॥

ఛలో ఢిల్లీ

18 మార్చి 75 నాటికి బీహార్ ఆందోళన మొదలయి సంవత్సరం నాటినుంచి జనతా ప్రభుత్వాన్ని ఊరూరా స్థాపించాలని నిర్ణయించారు. నుంచి 31 జూలై మూడుమాసాల కాలాన్ని అందుకోసం జయప్రకాశ్ చాడు.

ఉద్యమం పట్నాలనుంచి పల్లెలకు విస్తరించింది. “జైలు స్వరాజ్యం వచ్చింది జైలునుంచే మీకు అధికారాలు ప్రాప్తిస్తాయి. ప్రాథమికాధికారాలు లభించడమేకాక మంచి స్వచ్ఛమైన స్వతంత్రం సిద్ధిస్తుంది” అని జై ఉద్యోధ.

కాళరాత్రికి కిరణాలు

12 జూన్ 75, ఇందిరా ప్రధాని ఎన్నిక చెల్లదని కోర్టు తీర్పు వచ్చింది. అదేరోజు గుజరాత్ లో కాంగ్రెస్ ఓడింది.

24 జూన్ న ఇందిరాగాంధీ ఆఫీస్ పై కృష్ణయ్యర్ తీర్పు గత తీర్పు నాన్నే బలపరచింది ప్రధాని గద్దె దిగాలి. దిగకపోతే చేయవలసిన కార్యక్రమం గూర్చి ప్రతిపక్షాల నాయకులు మొరార్జీ ఇంట్లో సమావేశమైనారు. జె.పి. ఆ సమావేశంలో వున్నా 25న పాట్నా వెళ్ళవల్సి వుంది. మిత్రుల కోరికగా ఆ రోజు ఆగి 26 నాడు వెళ్ళాలనుకున్నాడు.

29 నాడు ఇందిరాగాంధీ నివాస భవనంముందు ధర్నా జరపాలని నిర్ణయం జరిగింది. అంతకీ సంతృప్తి చెందక జె.పి. సత్కాగ్రహాల సంఖ్య అడిగాడు. 15 వేల మందిని వాటాల వారిగా లెక్కచెప్పారు ప్రతిపక్షాల నాయకులు.

ఈ విషయమంతా గూఢచారులతో ప్రధానికి చేరింది. ఆమె ఆలోచనలు వేరుగా పయనిస్తున్నాయి. 1975 జూన్ 25 సాయంత్రం ఢిల్లీ రాంలీలా మైదానంలో జె.పి. ఇలా గర్జించాడు.

“ఇది భారతదేశం. ఇక్కడ నియంతృత్వం సాగదు. అలాంటి వారిని ఈ దేశం సహించదు. (రాజ్యాంగాన్ని మార్చి అధికారాన్ని చేతుల్లోకి తీసుకోవడం, పత్రికలపై సెన్సార్ ఏకపక్ష పరిపాలన నియంతృత్వానికి చిహ్నాలేకదా) నేను రాజద్రోహం చేస్తున్నానని శ్రీమతి గాంధీ భావిస్తే ఆమెకు నాపై కేసునడిపే స్వేచ్ఛ వుంది. ఆమె తన కేసు సందర్భంలో 27 సార్లు అబద్ధాలాడిన విషయం మీరు మరచిపోకండి. అంటే 15 నిమిషాలకొక అసత్యం! తననూ అలాగ అసత్య ఆరోపణలతో నిందస్తుడని చెప్పడం.

ఆ రాత్రి 8 గం॥లకు రాష్ట్రపతి ఫక్రుద్దీన్ ను కల్సి ప్రధాని ఇందిరా గాంధీ ఎమర్జెన్సీకి ప్లాను వేయటం జరిగింది. వెంట సిద్ధార్థ శంకర్ రే ఉన్నాడు. 11 గం॥ హోం మినిష్టర్ బ్రహ్మానందరెడ్డి పిలువబడ్డాడు. నిర్ణయం విన్నాడు. మరో అధికారి పదకొండున్నరకు ఎమర్జెన్సీ కాగితంపై రాష్ట్రపతి సంతకం చేయించి తెచ్చాడు.

అర్ధరాత్రి ఆవరించింది కాశరాత్రి. ఆ ప్రముఖపత్రంపై తేదీ వేయబడక పోవడం వింత. రాత్రి ఏం జరిగిందనేది ప్రముఖ మంత్రివర్గులకు కూడా

తెలియదు. ఉదయం ఐదు గంటలకు మంత్రిమండలి సమావేశం జరిపి అమోద ముద్ర వేసారు.

## కారాగారానికి నడిచాడు

రాత్రి సభానంతరం తొమ్మిది గంటలకు 'గాంధీ ప్రతిష్ఠాన్'లోని తన శిబిరానికి వెళ్ళాడు జయప్రకాశ్. ఆయన అలసటను ఉత్సాహం కప్పివేసింది. ప్రయాణాలు, సమావేశాలు, సమాలోచనలు కొన్ని వారాలుగా విశ్రాంతి లేకుండా వుంది. అయినా ప్రభుత్వాన్ని గద్దెడించగలమనే జనశక్తి సన్నాహం సంతృప్తిని కలిగించింది. ఉదయం పాట్నా వెళ్ళటానికి విమానం టికెట్టు రిజర్వు అయివుంది.

జనశక్తిని సరిగా అంచనా వేయలేక విరోధినాయకులు ఉద్యమంలో చేరటానికి పూర్తి అంగీకారం తెల్పకపోవటం విచారంగా వుంది. రావటమా వద్దా అని తటపటాయిస్తున్న జగజీవన్ రాం కాంగ్రెసు మంత్రి దగ్గరికి చంద్రశేఖర్ ను పంపాడు.

పదకొండువరకు చూసి నిద్రపోయాడు జె.పి. అర్ధరాత్రి అరెస్టు వారెంట్ తో పోలీస్ ఓఫీసర్ వచ్చాడు. జె.పి మిత్రుడు రాధాకృష్ణ, కొడుకు చంద్రహార్ పిలవగా వచ్చి కాగితం చూశాడు. సుశీల్ కుమార్ సంతకంతో వుంది. స్పృహతీతంగా మొదట వారిని కొంచెం నిద్రపోసింది. అని కోరాడు రాధాకృష్ణ. 'టెలిఫోన్ ఆఫీసర్ ను పిలిచి బొంబాయి, బెంగళూరు, మద్రాసు, పాట్నా, ఢిల్లీ వీలై నన్నిచోట్లకు తమవారికి ఈ సమాచారం వెంటనే తెలియజేయమన్నాడు.

దాదాపు 2 గం॥ అనంతరం 3 గం॥ వేళకు పోలీస్ ఆఫీసర్ ఒత్తిడితో లోకనాయక్ ను లేపి వారెంట్ చూపారు.

“క్షమించండి. మిమ్మల్ని వెంటనే తీసుకురావాల్సిందిగా ఆర్డర్” అన్నాడతడు. జె. పి. మానంగా లేచి నిర్దమయ్యాడు.



ఒక కప్ప టీ త్రాగి వెళ్ళండి-అన్నాడు రాధాకృష్ణ. చంద్రశేఖర్ రావచ్చునని అతని ఆశ. రాజ్ నారాయణ్ అప్పటికే బందీ అయ్యాడు.

వాకిట్లో మూడు లారీల నిండుగా పోలీసులు వేచివున్నారు. జయప్రకాశ్ వెళ్ళి ట్రక్కులో కూర్చున్నాడు. అప్పుడే టాక్సీలో దిగిన చంద్రశేఖర్ జె. పి.ని చూసి నమస్కరించాడు. ట్రక్కు కదిలింది. దానివెనక కారులో రాధాకృష్ణ, చంద్రశేఖర్ వెళ్ళారు.

పార్లమెంట్ వీధి పోలీస్ స్టేషన్ కు చేరుకున్నారు. ఎన్. పి. ఇతర ఆఫీసర్లతో వచ్చి జె. పి. ని చూసి వెళ్ళాడు. ఫోన్ పై వార్త వ్యాపించి కొందరు విలేకరులూ వచ్చారు.

“మీరు గిరఫార్ అయినారు” అన్నాడు చంద్రశేఖర్, ఆశ్చర్యపడ్డాడు జయప్రకాశ్. తర్వాతి కథ ఆయన మాటల్లోనే తెలుసుకుందాం—

“23 జూన్ నాడు నేను పాట్నానుంచి ఢిల్లీ వెళ్ళాను. అక్కడే 26 ఉదయం దాదాపు మూడుగంటల వేళ ‘గాంధీ ప్రతిష్ఠాన్’లో నా విడిదిలో అరెస్టు చేయబడ్డాను. ఢిల్లీనుంచి హరియానాలోని సొహనా ప్రదేశానికి నన్ను కారులో తీసు వెళ్ళారు. అక్కడ రెస్టోరేషన్ లో వుంచారు. సొహనా చేరితేనే శ్రీ మొరార్జీ దేశాయిని అరెస్టుచేసి తీసుకురావటం నేను చూశాను. మేము అదే భవనంలో వేరు వేరు గదుల్లో వుంచబడ్డాం వారితో నా కలయిక కాలేదు. ఒకేచోట వున్నప్పటికీ కూడా, కనీసం భోజన సమయంలోనై నా మమ్ము కల్సుకోనివ్వడని మా కాపలా పోలీసు అధికారిని కోరాను. ఈ అభ్యర్థననుకూడా ఆయన అంగీకరించలేదు.”

రెండురోజుల తర్వాత జూలై మొదటి తేదీ ఎయిర్ ఫోర్స్ విమానంలో చండీగర్ తీసు వెళ్ళారు. విడుదల దినం 12 నవంబర్ 1975 వరకు అక్కడి హాస్పిటల్ గదిలోనే బందీగా వుంచారు.



## ప్రధానికి లేఖలు

పోలీసు మిలటరీ దళాలను తిరుగబడమని జయప్రకాశ్ ప్రభుత్వ ద్రోహానికి పూనుకున్నట్లు ప్రధాని ప్రసంగాల్లో ఆరోపణ వుంది. అది విని 'సత్యమేవ జయతే' నూక్తిని ఆదర్శంగా స్వీకరించిన మన ప్రభుత్వ విధానం ఇదా అనుకున్నాడు 27 జూలై 75 నాడు ప్రధానికి పెద్ద లేఖవ్రాస్తూ అందులో ఇలా ప్రస్నించాడు. "ప్రధాని అన్నట్లుగా నా ప్రయత్నం అదే అయితే, గత ఉప ప్రధాని మొదాద్దీ దేశాయి, కాంగ్రెసు కార్యసమితి సభ్యుడు చంద్రశేఖర్ కూడా అందులో భాగస్వాములా? వారెందుకు బందీలయ్యారు?". ఆ తర్వాత ఈ పుస్తకం 4వ పేజీలోని అంశాలున్నవి-స్వవిషయాలు తర్వాత వున్నవి.

"మీకు తెల్పు. నేను ముసలివాడనై నాను. నా జీవితకార్యం పూర్తయింది. ప్రభ మరణించిన తర్వాత నేను జీవించి వుండవలసిన అవసరమేమీ లేదు. చదువు ముగించిన తర్వాత నేను నా పూర్తి జీవితాన్ని దేశానికే అర్పించాను. దానికి బదులుగా నా కోసమని ఏదీ కావాలని కోరలేదు. అందువలన మీ రాజ్యపాలనలో బందీగా నేను సంతోషంగా మరణించగలను.

చివరగా ఒక్కమాట-మీరు మిమ్మల్నే దేశమని భావించకండి. మీరు అమరులుకారు. భారతదేశం అమరం, ఒకవేళ మంత్రిత్వ స్థాయిలో అవినీతిని అంతం చేయాలనుకుంటే, ప్రతిపక్షాలను కూడా విశ్వసించి, వారి సలహాలను అంగీకరించడానికి పూనుకుంటే, మీకు మా అందరి సహాయం లభిస్తుంది. దానికోసం మీరు ప్రజాస్వామ్యాన్నే నష్టపరచవలసిన పనిలేదు-విరళయం మీది."

ఈ జె. పి. లేఖ ప్రధానికి చేరిందో లేదో తెలియదు కాని జవాబుమాత్రం రాలేదు.

మరో లేఖ తేది 27-8-75 నాడు వ్రాసారెలా.

“ప్రధానమంత్రి-న్యూఢిల్లీ.

పాట్నా ఖీహార్ పరిస్థితులకు నాకు చాల దుఃఖం కలిగింది. పాట్నాలో ఇంత కష్టం ఇంతకు పూర్వం ఎప్పుడూ జరగలేదనడానికి చరిత్ర సాక్షి, నేనిచ్చట నిస్సహాయంగా పడివున్నాను. ఒక్క నెల పెరోల్ మీద నన్ను విడిచిపెట్ట వల్సిందిగా మిమ్ము ప్రార్థిస్తున్నాను. నేను ఖీహార్ మరియు ఇతర రాష్ట్రాల ప్రజలను, కేంద్ర ప్రభుత్వాన్ని కల్పి సహాయాన్ని అందించవస్తాను. ఒకవేళ ఆ అలజడి తగ్గకపోతే వేరే ప్రయత్నం చాల చేయవల్సి వుంటుంది. 1934 ఖీహార్ భూకంపం సందర్భంలో-బ్రిటిష్ ప్రభుత్వం రాజేంద్రప్రసాద్ ను అలాగే విడిచివుచ్చింది. సత్వరం ఈ విషయంపై ధ్యానముంచి నన్ను వదలిపెట్టవలసిందిగా ప్రార్థన.”

జె. పి. ని వదలలేదు. స్వదేశీ ప్రభుత్వం, ప్రజా సంక్షేమంకంటే ప్రభుత్వ భద్రత ముఖ్యం మనవాళ్ళకు. అంగబలం అర్థబలం అధికారబలం సమృద్ధిగావున్న ఒక ఘవిశాలదేశ ప్రజాస్వామ్యానికి ఒక వృద్ధ నిస్వార్థ ప్రజా నాయకుడంటే అంత భయం!

పీడిత ప్రజల్లో తిరుగుబాటుత్రప్పదు. నియంతృత్వ ప్రభుత్వాలకు పతనం తప్పలేదు, అనేది దాచినా దాగని సత్యం.

ప్రధానమంత్రి ఉత్తరాన్ని నేను తిరిగి చదివాను. ఒకరీతిగా అది తెలి ఫోన్ భాషలోవుంది. రెండుసార్లు చదివితే అర్థమైన విషయం ఏమిటంటే, నేను సహాయకార్యాల వర్గకే పరిమితం కావాలని స్పష్టంగావుంది. ఆ మాటలతో తెలిసే దేమంటే నేను రాష్ట్ర మరియు కేంద్ర ప్రభుత్వాలకు సహకరించాలని.

నా అభిప్రాయాన్ని ఢిల్లీలో ప్రధానికి నా అభ్యర్థనపై విచారణ కాక పూర్వమే అందజేస్తే కృతజ్ఞుడను.

మీ జయప్రకాశ్ నారాయణ్.”

## మూత్రపిండాలు చెడిపోయాయి

అదే విచిత్రం. అంతవరకూ వృద్ధాప్యంవల్ల, అవిరామ పరిశ్రమల వల్ల అనారోగ్యం పాలవుతున్నా ఏనాడూ మూత్రపిండాలు వ్యాధిలేదు. బందీగా వున్న హాస్పిటల్ లో డాక్టర్లయినా ఈ విషయం సూచన చేయలేదు. ఒకనాడు అకస్మాత్తుగా జయప్రకాశ్ మూత్రపిండాలు రెండూ పూర్తిగా చెడిపోయినట్లు చెప్పారు. ఇంత అకస్మాత్తుగా ఇలా ఎలా జరిగిందనేది ఆయనకూ ఎంతమాత్రం అర్థంకాలేదు. అదీ విడుదలకు కేవలం ఒకవారం ముందుగా అయిదు నవంబర్ న తెలిపారు.

ప్రత్యేక వైద్య చికిత్సతోపాటు రక్తశుభ్రతకు కృత్రిమ మిషన్ అవసరమయింది.

## జస్టోక్ ఆస్పత్రి చికిత్స

జయప్రకాశ్ ను ఆయన కోరికగా బొంబాయి జస్టోక్ ఆస్పత్రిలో చేర్చారు, అక్కడి డాక్టర్లు శ్రద్ధగా చికిత్స చేశారు. ఆయన కోలుకున్నా తాత్కాలికమే.



హొరానికి మూడుసార్లు కృత్రిమ యంత్రంద్వారా శరీరంలోని రక్తాన్నంతా గొట్టం ద్వారా లాగి శుభ్రపరచి తిరిగి ఎక్కించాలి. అది ఏడుగంటల కార్యక్రమం. కష్టంతో కూడిన ప్రక్రియ.

అయినా ఆశవదలుకొన్న ప్రియతమ నాయకుడు జీవించ గల్గాడు. “మేం మిమ్మల్ని బ్రతికించలేదు. మీ హృదయ బలమే మిమ్ము కాపాడింది” అన్నారు డాక్టర్లు.

“సర్వేశ్వరుడే నన్నుకాపాడుకున్నాడు” అన్నాడు సర్వోదయ నాయకుడు.

ఇక ఇంతే. జీవితకాలమంతా ఇలా దవాఖానాలో పడివుండడం జె.పి.కి నచ్చలేదు. శరీరంలో ఊపిరి వున్నంతవరకు దేశంకోసం ప్రజలకోసం శ్రమించే స్వభావం శవజీవితం నచ్చదు. సుఖానక్తి మొదటినుంచీ లేదు.

ఒక యంత్రాన్ని కొన్నిలోకనాయక్ చికిత్స ఇంటివద్దనే జరిగే సాకర్యం కలిగించాలని మిత్రులు నిర్ణయం తీసుకున్నారు. కాని, అది మామూలుగా లభించే వస్తువుకాదు. మూడులక్షల వ్యయం, చందాలద్వారా డబ్బు సేకరించ నంచారు.

## క్రొత్తపార్టీ అపతరణ

ఎమ్మరెస్సీ కాలంలో అతివాద, మితవాద పార్టీలవాళ్ళు అనేకులు అరెస్టు చేయబడి జైళ్ళలో చిత్రహింసల పాలైనారు. అదేరాత్రి 400 వారెంట్లు వెళ్ళినయే. 25 జూన్ 1975 రాత్రి రూపొందిన అత్యయిక పరిస్థితి 26 ఉదయం మంత్రిమండలిలో ఆమోదింపబడి పత్రికల కెక్కింది.

పదవీ భయంతో ముందు జాగ్రత్తగా ప్రధాని తీసుకున్న కఠినచర్య ప్రజాహిత కార్యక్రమాల ప్రచార రంగమైంది. ఆమె 20 సూత్రాలతోపాటు

కొడుకు సంజయ్ 4 సూత్రాలు సంస్కరణకు పూనుకున్నవి.  $3+26=420$  అని అపహాస్యంపాలై ఒకసూత్రం పెరిగి 5, 20గా మారినై. మొదట మేధావులు కూడా ఇది గొప్పమార్పు అని అనుకున్నారు. తర్వాత ఇదా అసలు రహస్యం అని విచారించారు.

సుదీర్ఘ కాలం సాగిన ఈ ఎమర్జెన్సీని చివరికి ఎత్తివేయక తప్పలేదు ఏదాదినన్నర కాలానికి.

11 అక్టోబర్ 1977 తన 73వ. జన్మదినోత్సవాన్ని అభిమానుల మధ్య సంతోషంగా గడుపుకున్నాడు.

దేశంలోని ఆకలి అవిద్య నిరుద్యోగం దాద్రిద్ర్యం అశాంతి అలజడులకు ఆయన మనస్సు నొచ్చుకుంది. దీనికి తగినమార్పు అవసరమని భావించాడు.

## జనతా విజయం-వతనం

1977 కేంద్ర ఎన్నికలకు కేవలం రెండున్నర మాసాలకు ముందు ప్రతి పక్షాల కూడలిగా 'జనతా పార్టీ'ని జాతీయస్థాయిలో రూపొందింప జేసాడు. జె. పి. కృషి మూలంగా ఎన్నికల్లో ఘన విజయం సాధించి 90 ఎండ్ల రాజకీయ చరిత్ర గలిగి 30 ఏండ్లు పరిపాలనా పీఠంపైవున్న కాంగ్రెసు పార్టీని చిత్తుగా ఓడించింది.

అనాటి జనతా నాయకులు-అచార్య కృపాలానీ, అశోక్ మెహతా మొరార్జీదేశాయ్, జగజీవన్ రాం, విజయలక్ష్మి పండిట్, అటల్ బిహారీ వాజ్ పేయి,

లాల్ కృష్ణ అద్వానీ, నీలం సంజీవరెడ్డి, ప్రకాశ్ సింగ్ భాదల్, చరణ్ సింగ్, హేమవతి నందన్ బహుగుణ, రాజనారాయణ్, జార్జి ఫెర్నాండెజ్, చంద్రశేఖర్, మొదలారు. సినీఫీల్మ్ నుంచి దేవానంద్ కూడా పాల్గొన్నాడు.



మొరార్జీ ప్రధాని అయ్యాడు. ఆంధ్రప్రదేశ్ నుంచి గెలిచిన ఒకే ఒక జనతా అభ్యర్థి సంజీవరెడ్డిగారిని రాష్ట్రపతి పదవి వరించింది. ఇది గొప్పమార్పు! మనది గొప్ప ప్రజాస్వామ్యంగా ప్రపంచ ప్రశంసలందుకున్నది. కాని, ఈ ప్రజాస్వామ్యాన్ని గూర్చి జె. పి. అభిప్రాయం.

“అమెరికాలో ఒక విద్యాసంస్థ జరిపిన పరీక్షలో నూటికి డెబ్బదిమందికి తమ రాష్ట్రపతి పేరయినా తెలవదని తేలింది. బీహారు గ్రామాల్లో కృపాలానీ ప్రశ్నలకు జనం జవాబు “జవహర్‌లాల్ నెహ్రూ భారతదేశం రాజు, ఆయన తర్వాత కుమారుడు గద్దెపై కూర్చుంటాడు” అని.

ప్రపంచ ప్రజల పరిస్థితి ఇదీ. పైగా మనం ఓటుద్వారా ఏర్పడుతున్న మన ప్రజాస్వామ్యం బాగా నడుస్తున్నదని అంటున్నాం. పౌరులకు ఓటుహక్కు ఇస్తేనే ఆదర్శ రాజ్య వ్యవస్థ ఏర్పడిందని నాయకుల అభిప్రాయంలో వుంది.” ఇంకా ఇలా అన్నాడు.

“రాజనీతియొక్క విధానం గత శతాబ్దాల్లో ఏదైతే రూపొందిందో అది మానవ సమాజాన్ని ఏ స్థాయికి చేర్చిందో - దౌర్భాగ్యవశాన దానికి మించి మంచి మార్గంలేదని మనం భావిస్తున్నాం. నేడు ముఖ్యంగా ఎన్నికల ప్రజాస్వామ్యం ఏక పక్షపాలన నడుస్తున్నది. వాటికంటే ఉత్తమ విధానం ఏదైనావుందా, అని ఆలోచించి అటువైపు వెళ్ళటానికి ప్రయోగం జరపటానికి పూనుకోలేదీ.”

ఎన్నికలు మొదలైన రాజకీయాలకై ఎంత శక్తిని వ్యయిస్తున్నామో అందులో సగభాగమైనా ఈ నూతన మార్గాన్వేషణకై ఖర్చుపెడితే పరిస్థితి వేరుగా మారుతుంది.”

నాయకులలోని మరో లోపాన్ని ఇలా పేర్కొన్నాడు.

“ఒక వ్యక్తి ప్రతిపక్షంలో వున్నంతవరకు చెడ్డవాడే మన దృష్టిలో. ఏ భావంగానైనా అందులోంచి వేరయితే చాలు ఆతని విలువ పెరుగుతుంది. పైగా



అతన్ని మనపక్షంలో కలుపుకోవటానికి భూమి ఆకాశాలను ఒకటి చేస్తాం. మనపైపు చేరినా ఆ వ్యక్తి గంగాస్నానం చేసి పవిత్రుడై నట్లే. మంచి ఏమిటి? చెడేమిటి? అనే సంగతి ధ్యాసమాత్రం వుంటులేదు.”

ఎన్ని ఆశయాలున్నా ఎన్ని నీతులుబోధించినా జనతాప్రభుత్వం రెండేండ్లు మించి గద్దెపై నిలవలేక పోయింది. అందుకు కారణం పదవీ వ్యామోహాలు పాత పార్టీల వాసనలు అంతఃకలహాలు. జనతా ప్రభుత్వం చూలి-పార్టీ చీలి వింతగా చరణ్ సింగ్ ప్రధాని అయ్యాడు 23 జూలై 1979 నాడు కాంగ్రెస్ సహాయంతో.

విధిలేక ఈ క్రొత్త ప్రధానికి ఆశీస్సులిచ్చాడు. లోకనాయక్. పాలకు లెవరైనా పాలన బాగుంటేచాలు అనే భావన వారిది.

ఇందిరాజాలంతో 24 రోజులకే ఆయన ప్రభుత్వం చూలింది. అయినా ఆపద్ధర్మ ప్రధానిగా ఆరుమాసాలు కొనసాగాడు. జనవరి 80, మధ్యంతర ఎన్నికల్లో తిరిగి ఇందిరా ప్రభుత్వం నెలకొని జనతా తుడిచి పెట్టుకుపోయింది.


మనిషి మరణించినా ఆలోచనలు -

ఆదర్శాలు మిగిలి ఉంటాయి

అనారోగ్యంతో. అలసిన దేహానికి, అసంతృప్తితో విసిగిన మనస్సుకు

పరిపూర్ణ విక్రాంతి చేకూర్చటానికో అన్నట్లు జయప్రకాశ్ తన జీవయాత్ర ముగించిన రోజు 8 అక్టోబర్ 1979.

గాంధీజీ తిరిగివస్తే ఏమాను అనడానికి సమాధానంగా 'రెండవ గాంధీ'గా పేరు పొందిన జె. పి. అస్తమించాడు.



జనం విలపించారు. అవినీతి, లంచగొండితనం, నిరుద్యోగం, దారిద్ర్యం... అలా నిండిన ఈ దేశ రోగానికి ఏది తగిన ఔషధం అని ఆలోచన మిగిలింది! మేధావులు నిర్లిప్తులు, సామాన్యులు అజ్ఞానులు, మధ్య తరగతివారే వివిధ భావాల మధ్య కొట్టు మిట్టాడుతున్నవాళ్ళు.

ఫలితం జనసత్తా భవిష్యత్తులపై ఆధారపడి వుంటుంది. మీరు ఎప్పుడు తప్పుడుదారినే ఎన్నుకున్నారు-అన్నవారికి జయప్రకాశ్ జవాబు ఇలాగుంది.

“నేనెప్పుడూ పదవుల గుర్రపుస్వారికి పూనుకోలేదు. దేశానికి లేదా జనానికి మార్గదర్శిని కావాలనే కోరిక నాకెప్పుడూ లేదు. ఏ పదవినీ కోరలేదు. ఎంత పెద్ద పదవికానీ నన్ను ఆకర్షించలేదు. 1930 నుంచి ప్రత్యక్షంగా రాజకీయాల్లో వున్నా ఏనాడు కానీ ఏ పదవికి పోటీ చేయలేదు. నేను కాంగ్రెసులో వున్నప్పుడు ఎన్నికలలో ఇతరుల కోసం ప్రసంగించ వెళ్ళేవాడిని. కాంగ్రెసునుంచి సోషలిస్టు పార్టీ వేరైనప్పుడు అభ్యర్థులకు టీకెట్లు పంచే బాధ్యత పార్టీ ప్రధాన కార్యదర్శిగా నాపై వుండేది. ఇతరులను ఎన్నికల్లో నిలిపాను కాని, నేను పోటీలో నిలవాలనుకోలేదు. అది నా స్వభావం కాదు. మార్క్సిస్టుగా ఉన్నప్పుడు కాని, 1942లో అండర్ గ్రౌండ్ కార్యక్రమం నడిపినప్పుడు కానీ, ఎప్పుడూ నేను అతి వాదిని కాను.”

సర్వోదయ నాయకుడు వినోబాజీని గూర్చి—

వినోబాజీ అహింసా ఉద్యమ ప్రబోధకులు-మార్గదర్శకులు. ఏ విధమైన శాంతి ఉద్యమం కూడా అవసరం లేకుండానే రాజకీయ రంగంలో మార్పు సాధ్యమని వారి విశ్వాసం. ఇరువదేండ్లు సర్వోదయ సంస్థ సంబంధంతో జయప్రకాశ్ వినోబాజీ భూదాన గ్రామ స్వరాజ్య ఉద్యమం నీరస దశకు చేరుకున్నట్లు

గ్రహించాడు. తాము స్థాపించిన గ్రామ జన సంఘర్షణ సమితులు కొన్ని మాసాల్లోనే మంచి ఫలితాలు సాధించి సజీవంగా వున్నట్లు గమనించాడు—వినోబా ఆధ్యాత్మిక నైతిక భావాలు సాధు జీవితం కొందరిలో నైతిక మార్పు తెచ్చినప్పటికీ అదెప్పుడూ సామాజిక మనో వైజ్ఞానిక శక్తి కాజాలక పోయిందని ఆయన అభిప్రాయం.

జె. పి. కలలు కన్న భారతదేశం—ఒక ఆదర్శలోకం!

జనసాధన సంపత్తి యావత్తూ నిర్భలుల సేవకు అర్పితమౌతుంది. అక్కడ మానవత కేంద్రంగా వుంటుంది. అంతరాత్మ ప్రేరణ ప్రకారం పనులు చేసే అధికారం, అందుకు గౌరవం ఉంటుంది. విభిన్న భావాలు శాంతియుతంగా చర్చించబడి, సభ్యరీతిలో పరిష్కరింపబడతాయి.

అక్కడ అందరికీ పని వుంటుంది. ఆ పనిద్వారా సంతోషం, సుందర జీవితం లభిస్తాయి. ప్రతి వ్యక్తికీ తన సృజనాత్మక శక్తిని వికసింపజేసుకునే అవకాశం వుంటుంది. కుటీర పరిశ్రమల్లోకాని, కర్మాగారాల్లోకాని యాజమాన్యానికి, శ్రామికులకూ సంబంధమూ భాగస్వామ్యమూ వుంటాయి.

ఆ దేశంలో ప్రతి సాధనం ప్రజలకు కూడా, గుడ్డ, గూడు మరియు నీరు ప్రతి అవసరాన్ని తీర్చడంలో నిమగ్నమై వుంటుంది.

ఆ దేశంలో అధికారులు, ప్రజా ప్రతినిధులు, ప్రజా సేవకులు. వారు మార్గం తప్పితే దండించే అధికారం ప్రజలకుంటుంది.

ఒక సంపూర్ణ ప్రగతిశీల గాంధీవాద స్వాతంత్ర సమరశీల భారతదేశాన్ని రూపొందించటం కోసం ఆయన కలలు కన్నాడు.

అందుకే జయప్రకాశ్ లోకమాన్యుడు ! ధన్యుడు !!

\*\*\*